


ΤΗ Θ' ΤΟΥ ΑΥΤΟΥ ΜΗΝΟΣ  
ΝΟΕΜΒΡΙΟΥ 2023.  
ΠΕΜΠΤΗ. ΚΓ' Εβδομάδα ( Η' ΛΟΥΚΑ ).  
„Ηχος πλ. α'.  
Μνήμη τοῦ ἐν Ἀγίοις Πατρὸς ἡμῶν  
Νεκταρίου Ἐπισκόπου Πενταπόλεως  
τοῦ Θαυματουργοῦ, τῶν Ἅγίων  
Μαρτύρων Ὄνησιφόρου καὶ  
Πορφυρίου καὶ τῆς Ὁσίας Μητρὸς  
ἡμῶν Ματρώνης.



ΕΣΠΕΡΙΝΟΣ.

**Εύλογητὸς ὁ Θεὸς ἡμῶν, πάντοτε, νῦν,  
καὶ ἀέρι, καὶ εἰς τοὺς αἰῶνας τῶν  
αἰώνων.**

## Αμήν.

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### Ψαλμὸς 103.

- Εύλόγει ἡ ψυχή μου, τὸν Κύριον,  
Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν  
ἐνεδύσω, ἀναβαλλόμενος φῶς ὡς  
ἰμάτιον.
- Ἐκτείνων τὸν οὐρανὸν ὡσεὶ δέρριν, ὁ  
στεγάζων ἐν ὕδασι τὰ ὑπερῷα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ  
περιπατῶν ἐπὶ πτερύγων ἀνέμων.
  - Ὁ ποιῶν τοὺς ἄγγελους αὐτοῦ  
πνεύματα, καὶ τοὺς λειτουργοὺς αὐτοῦ  
πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν  
αὐτῆς, οὐ κλιθήσεται εἰς τὸν αἰῶνα τοῦ  
αἰῶνος.
  - Ἄβυσσος ὡς ἰμάτιον τὸ περιβόλαιον  
αὐτοῦ, ἐπὶ τῶν ὄρέων στήσονται ὕδατα.
  - Ἀπὸ ἐπιτιμήσεώς σου φεύξονται, ἀπὸ  
φωνῆς βροντῆς σου δειλιάσουσιν.

- Άναβαίνουσιν ὅρη, καὶ καταβαίνουσι πεδία εἰς τόπον, ὃν ἔθεμελίωσας αὐτά.
  - "Οριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Ὁ ἔξαποστέλλων πηγὰς ἐν φάραγξιν, ἀνάμεσον τῶν ὄρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.
  - Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὅρη ἐκ τῶν ὑπερώων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἔξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἔξαγαγεῖν ἄρτον ἐκ τῆς γῆς καὶ οἶνος εύφραίνει καρδίαν ἀνθρώπου.
- Τοῦ ἥλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἀς ἐφύτευσας.
- Ἐκεῖ στρουθία ἐννοσσεύσουσι, τοῦ ἔρωδιοῦ ἡ κατοικία ἡγεῖται αὐτῶν.
- "Ορη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωοῖς.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.

- "Εθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὡρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
  - Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἔργασίαν αὐτοῦ ἔως ἐσπέρας.
  - Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
    - Αὕτη ἡ θάλασσα ἡ μεγάλη καὶ εύρυχωρος, ἐκεῖ ἐρπετὰ ὡν οὐκ ἔστιν ἀριθμός, ζῶα μικρὰ μετὰ μεγάλων.
    - Ἐκεῖ πλοῖα διαπορεύονται, δράκων οὗτος, ὃν ἔπλασας ἐμπαίζειν αὐτῇ.
    - Πάντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου **αὐτοῖς συλλέξουσιν.**
    - **Άνοιξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.**
    - Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
    - Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.

- "Ητω ἡ δόξα Κυρίου εἰς τοὺς αἱῶνας εύφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὄρέων, καὶ καπνίζονται.
- Ἀσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἔως ὑπάρχω.
- Ἡδυνθείη αὐτῷ ἡ διαλογή μου, ἐγὼ δὲ εύφρανθήσομαι ἐπὶ τῷ Κυρίῳ.
- Ἔκλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχή μου, τὸν Κύριον.

**Καὶ πάλιν.**

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ως ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δόξα ... Καὶ νῦν ...**

**Ἄλληλούϊα, Ἄλληλούϊα, Ἄλληλούϊα.**

**Δόξα σοι ὁ Θεός (ἐκ γ').**

**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς εἰρήνης τοῦ**

σύμπαντος κόσμου, εύσταθείας τῶν  
ἀγίων τοῦ Θεοῦ Ἐκκλησιῶν, καὶ τῆς  
τῶν πάντων ἐνώσεως, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῶν εὔσεβῶν καὶ  
όρθιοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

Ὑπὲρ τοῦ εὔσεβοῦς ἡμῶν  
Ἐθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οίκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

‘Υπὲρ εὔκρασίας ἀέρων,  
εύφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ πλεόντων,  
όδοιπορούντων, νοσούντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

“Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ

**Πνεύματι, νῦν καὶ ἀεὶ καὶ εἰς τοὺς  
αιῶνας τῶν αἰώνων.**

**Ἄμην.**

**Ψαλμὸς ρμ' (140).**

- **Κύριε ἐκέκραξα πρὸς σέ,  
εἰσάκουσόν μου, εἰσάκουσόν μου,**  
**Κύριε. Κύριε, ἐκέκραξα πρὸς σέ,  
εἰσάκουσόν μου πρόσχες τῇ φωνῇ τῆς  
δεήσεώς μου, ἐν τῷ κεκραγέναι μὲ πρὸς  
σὲ εἰσάκουσόν μου, Κύριε.**

**ὁ β' χορός**

- **Κατευθυνθήτω ἡ προσευχή μου, ὡς  
θυμίαμα ἐνώπιόν σου ἔπαρσις τῶν  
χειρῶν μου θυσία ἐσπερινὴ εἰσάκουσόν  
μου, Κύριε.**
  - Θοῦ, Κύριε, φυλακήν τῷ στόματί  
μου, καὶ θύραν περιοχῆς περὶ τὰ χείλη  
μου.
  - Μὴ ἐκκλίνῃς τὴν καρδίαν μου εἰς  
λόγους πονηρίας, τοῦ προφασίζεσθαι  
προφάσεις ἐν ἀμαρτίαις.
  - Σὺν ἀνθρώποις ἐργαζομένοις τὴν  
ἀνομίαν, καὶ οὐ μὴ συνδυάσω μετὰ τῶν  
ἐκλεκτῶν αὐτῶν.
  - Παιδεύσει με δίκαιος ἐν ἐλέει, καὶ  
ἐλέγξει με, ἔλαιον δὲ ἀμαρτωλοῦ μὴ  
λιπανάτω τὴν κεφαλήν μου.
  - "Οτι ἔτι καὶ ἡ προσευχή μου ἐν ταῖς  
εὔδοκίαις αὐτῶν κατεπόθησαν ἔχόμενα  
πέτρας οἱ κριταὶ αὐτῶν.

- Άκούσονται τὰ ὥματά μου, ὅτι ἡδύνθησαν ώσει πάχος γῆς ἐρράγη ἐπὶ τῆς γῆς, διεσκορπίσθη τὰ ὄστα αὐτῶν παρὰ τὸν ἄδην.
- “Οτι πρὸς σέ, Κύριε, Κύριε, οἱ ὄφθαλμοὶ μου ἐπὶ σοὶ ἥλπισα, μὴ ἀντανέλῃς τὴν ψυχήν μου.
- Φύλαξόν με ἀπὸ παγίδος ἣς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.
- Πεσοῦνται ἐν ἀμφιβλήστρῳ αὐτῶν οἱ ἀμαρτωλοί, κατὰ μόνας εἰμὶ ἐγώ, ἔως ἂν παρέλθω.

**➤ Ψαλμὸς 141.**

- Φωνῇ μου πρὸς Κύριον ἐκέκραξα, φωνῇ μου πρὸς Κύριον ἐδεήθην.
- Ἐκχεῶ ἐνώπιον αὐτοῦ τὴν δέησίν μου, τὴν θλῖψίν μου ἐνώπιον αὐτοῦ ἀπαγγελῶ.
- Ἐν τῷ ἐκλείπειν ἐξ ἐμοῦ τὸ πνεῦμά μου, καὶ σὺ ἔγνως τὰς τρίβους μου.
- Ἐν ὁδῷ ταύτῃ, ἢ ἐπορευόμην, ἔκρυψαν παγίδα μοι.
- Κατενόουν εἰς τὰ δεξιά, καὶ ἐπέβλεπον, καὶ οὐκ ἦν ὁ ἐπιγινώσκων με.
- Ἀπώλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχήν μου.
- Ἐκέκραξα πρὸς σέ, Κύριε εἴπα· Σὺ εἶ ἡ ἐλπίς μου, μερίς μου εἴ ἐν γῇ ζώντων.
- Πρόσχες πρὸς τὴν δέησίν μου, ὅτι ἐταπεινώθην σφόδρα.

➤ Ἐρῦσαι με ἐκ τῶν καταδιωκόντων με,  
ὅτι ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχήν  
μου, τοῦ ἔξομολογήσασθαι τῷ ὄνόματί<sup>1</sup>  
σου.

**Στίχ.** Ἐμὲ ὑπομενοῦσι δίκαιοι, ἔως οὐ  
ἀνταποδῷς μοι.

**Στίχ.** Ἐκ βαθέων ἐκέκραξά σοι, Κύριε,  
Κύριε εἰσάκουσον τῆς τῆς φωνῆς μου.

**Στίχ.** Γενηθήτω τὰ ὕτα σου προσέχοντα  
εἰς τὴν φωνὴν τῆς δεήσεώς μου.

**Στίχ.** Ἐὰν ἀνομίας παρατηρήσης, Κύριε,  
Κύριε τίς ὑποστήσεται; ὅτι παρὰ σοὶ ὁ  
ἱλασμός ἐστιν.

**Στιχηρὰ προσόμοια τοῦ Ἅγιου Ἡχος α'**  
**"Ω τοῦ παραδόξου θαύματος.**

**"Ω τοῦ παραδόξου θαύματος!** ἐν  
ἐσχάτοις καιροῖς, ὥσπερ λύχνος  
πάμφωτος, Νεκτάριος ὁ σοφός,  
τῷ κόσμῳ ἔλαμψε, καὶ ηὔγασε τοῖς  
πιστοῖς, Εὐαγγελίου τὸ φῶς τὸ  
ὑπέρλαμπρον, ἐν λόγῳ θεοπρεπεῖ, καὶ  
πολιτείᾳ ἀμέμπτῳ καὶ κρείττονι. "Οθεν τῇ  
τοῦ Παρακλήτου, δωρεᾷ δεδόξασται, καὶ  
παρέχει ἀπαύστως, τοῖς αἵτοῦσι τὰ  
ἰάματα.

**Στίχ.** "Ἐνεκεν τοῦ ὄνόματός σου  
ὑπέμεινά σε, Κύριε, ὑπέμεινεν ἡ ψυχή  
μου εἰς τὸν λόγον σου, ἥλπισεν ἡ ψυχή  
μου ἐπὶ τὸν Κύριον.

Βαβαὶ τῆς σῆς προμηθείας Χριστέ! Σὺ γὰρ ὡς ὑπέσχου, θαυμαστῶς ἐδόξασας, Νεκτάριον τὸν σοφόν, ὡς φίλον γνήσιον, θαυμάτων τῇ δωρεᾷ, τον σὲ δοξάσαντα βίου λαμπρότητι, δεικνύων πᾶσι σαφῶς, τῆς πρὸς σὲ Σῶτερ ἀγάπης τὴν δύναμιν.

“Οθεν ταῖς αύτοῦ πρεσβείαις, τῶν πταισμάτων ἄφεσιν, καὶ εἰρήνην τελείαν, ἡμῖν δίδου Ὑπεράγαθε.

**Στίχ.** Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας ἐλπισάτω Ἰσραὴλ ἐπὶ τὸν Κύριον.

Σήμερον λαμπρῶς εὐφραίνονται, τῇ καινῇ σου μνήμῃ, τῶν πιστῶν οἱ σύλλογοι, Νεκτάριε Ἱερέ, ὑμνολογοῦντες σε, χορεύει δὲ μυστικῶς, ἡ τοῦ Χριστοῦ Ἐκκλησία τῇ δόξῃ σου, ἐδραίωμα ἀρραγές, ἐν ταῖς ἐσχάταις ἡμέραις εὔροῦσά σε· ἔξαιρέτως δὲ ἡ νῆσος, τῆς

Αἰγίνης γάννυται, ὥσπερ ὅλβον πλουτοῦσα, τὰ μυρίπνοά σου λείψανα.

**Στίχ** “Οτι παρὰ τῷ Κυρίῳ τὸ ἔλεος, καὶ πολλὴ παρ' αὐτῷ, λύτρωσις καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αύτοῦ.

**Προσόμοια ἔτερα Ἡχος β' Ποίοις εύφημιῶν.**

Ποίοις εύφημιῶν στέμμασιν, ἀναδήσωμεν τὸν Ἱεράρχην; τὸν ἀρτιφανῶς ἀναλάμψαντα, καὶ τὴν Ἐκκλησίαν φαιδρύναντα, ταῖς τῆς

εύσεβείας λαμπηδόσι· τὸ νέον, τῶν  
 Ὁρθοδόξων ἐγκαλλώπισμα, τῶν πάλαι,  
 Ἀρχιερέων τὸν ὄμόζηλον· τῇ γὰρ αὐτῶν  
 πολιτείᾳ, νουνεχῶς στοιχήσας, ἐδοξάσθη  
 παρὰ Χριστοῦ, τοῦ πᾶσι παρέχοντος, δι'  
 αύτοῦ τὸ μέγα ἔλεος.

### **Ψαλμὸς 116.**

**Στίχ.** Αἰνεῖτε τὸν Κύριον πάντα τὰ ἔθνη,  
 ἐπαινέσατε αύτόν, πάντες οἱ λαοί..

Ποίοις μελῳδικοῖς ἄσμασιν,  
 ἐπαινέσωμεν τὸν Ἱεράρχην; τοῦ Θεοῦ τὸν  
 θεῖον θεράποντα, καὶ τῶν ἀρετῶν τὸ  
 κειμήλιον, τῆς θεολογίας τὴν κιθάραν,  
 τὸν ἄρτι τῇ Ἑκκλησίᾳ ἀναβλύσαντα, τὸ  
 νέκταρ, τῆς εύσεβείας τὸ ούράνιον, λόγω  
 τῆς χάριτος θείω, ἐκ σοφῶν χειλέων, καὶ  
 θαυμάτων τὴν δωρεάν, θεόθεν  
 δεξάμενον, τὸν θεόληπτον Νεκτάριον.  
**Στίχ.** "Οτι ἐκραταιώθη τὸ ἔλεος αύτοῦ  
 ἐφ' ἡμᾶς, καὶ ἡ ἀλήθεια τοῦ Κυρίου  
 μένει εἰς τὸν αἰῶνα.

Ποίοις πνευματικοῖς ρήμασι,  
 μακαρίσωμέν σε Ἱεράρχα; Τὸν ἐν μέσω  
 κόσμου βιώσαντα, βίον ἀληθῶς  
 ἐνθεώτατον, πράξειν ὁσίαις καὶ  
 ἀμέμπτοις, ἐντεῦθεν, Μονήν ἀγίαν Θεῷ  
 ἵδρυσας, ὡς ἄλλον, ψυχῶν λιμένα  
 ἀκλυδώνιστον, ἐν τῇ Αἰγίνῃ τῇ νήσῳ, ἦν  
 ἀπαύστως σκέπτε, σὺν τῷ ταύτης  
 καθηγητῇ, Νεκτάριε "Οσιε, Διονυσίῳ  
 τῷ θεόφρονι.

**Δόξα ... Δοξαστικὸν Ἡχος πλ. β'.**

Σήμερον φαιδρῶς ἔξέλαμψεν, ώς ἀστὴρ  
νεοφανῆς, ἡ νέα πανήγυρις τοῦ Ἱεράρχου  
Νεκταρίου, τὴν Ἐκκλησίαν  
καταλαμπρύνουσα. Δεῦτε οὖν, τῶν  
Ὀρθοδόξων τὰ πλήθη, ἐν φωνῇ  
ἀγαλλιάσεως, τούτῳ ἐκβοήσωμεν·  
χαίροις ὁ τῶν πάλαι Ὁσίων,  
χαρακτηρίσας τὴν ζωήν, ἐν ἡμέραις  
πονηραῖς, ἐν αἷς ἡ τῶν πολλῶν ἀγάπη  
ἐψύγη, ώς ἔφη ὁ Σωτήρ, χαίροις ὁ  
τῇ παιδείᾳ τὴν ἀρετὴν συνάψας, καὶ  
τῷ λόγῳ τῆς σοφίας σου, τῶν πιστῶν τὰς  
ψυχὰς φαιδρύνας, χαίροις Ἀρχιερέων  
καλλονή, τῆς Αἰγίνης προστάτης, καὶ τῆς  
οἰκείας Μονῆς, ἀντιλήπτωρ θερμότατος.  
Διὸ παμμάκαρ Νεκτάριε, τῷ τῆς θείας  
μεγαλωσύνης θρόνῳ παριστάμενος,  
ἀπαύστως ἱκέτευε, ὑπὲρ τῶν πίστει  
τελούντων, τὴν ἀεισέβαστον μνήμην  
σου.

**Καὶ νῦν ... Θεοτοκίον Ἡχος πλ. β'.**

Τίς μὴ μακαρίσει σε, Παναγία Παρθένε;  
τίς μὴ ἀνυμνήσει σου τὸν ἀλόχευτον  
τόκον; ὁ γὰρ ἀχρόνως ἐκ Πατρὸς  
ἐκλάμψας Υἱὸς μονογενῆς, ὁ αὐτὸς ἐκ  
σοῦ τῆς Ἄγνης προῆλθεν, ἀφράστως  
σαρκωθείς, φύσει Θεὸς ὑπάρχων, καὶ  
φύσει γενόμενος ἄνθρωπος δι' ἡμᾶς, οὐκ  
εἰς δυάδα προσώπων τεμνόμενος, ἀλλ'  
ἐν δυάδι φύσεων, ἀσυγχύτως

γνωριζόμενος. Αύτὸν ἵκέτευε, σεμνὴ  
Παμμακάριστε, ἐλεηθῆναι τὰς ψυχὰς  
ἡμῶν.

### **Εἴσοδος.**

### **Σοφία Ὁρθοί !**

**Φῶς ἱλαρὸν ἀγίας δόξης, ἀθανάτου  
Πατρός, οὐρανίου, ἀγίου, μάκαρος,  
Ἰησοῦ Χριστέ, ἐλθόντες ἐπὶ τὴν ἡλίου  
δύσιν, ἰδόντες φῶς ἐσπερινόν, ὑμνοῦμεν  
Πατέρα, Υἱόν, καὶ ἄγιον Πνεῦμα Θεόν.  
Ἄξιόν σε ἐν πᾶσι καιροῖς, ὑμνεῖσθαι  
φωναῖς αἰσίαις, Υἱὲ Θεοῦ, ζωὴν ὁ διδούς,  
Διὸ ὁ κόσμος σὲ δοξάζει.**

**Ἐσπέρας προκείμενον.**

**Τῇ Τετάρτῃ ἐσπέρας Ἡχος πλ. α'.**

Ο Θεός, ἐν τῷ ὄνόματι σου σῶσόν με,  
καὶ ἐν τῇ δυνάμει σου κρινεῖς με.

Ο Θεός, ἐν τῷ ὄνόματι σου σῶσόν με, καὶ  
ἐν τῇ δυνάμει σου κρινεῖς με.

**Στίχ.** Ο Θεὸς εἰσάκουσον τῆς  
προσευχῆς μου. ἐνώτισαι τὰ ρήματα τοῦ  
στόματός μου.

Ο Θεός, ἐν τῷ ὄνόματι σου σῶσόν με, καὶ  
ἐν τῇ δυνάμει σου κρινεῖς με.

**Παροιμιῶν τὸ Ἀνάγνωσμα.(Κεφ. ι'.7).**

**Μνήμη δικαίου μέτ' ἐγκωμίων, καὶ  
εὐλογία Κυρίου ἐπὶ κεφαλὴν αὐτοῦ.**

Μακάριος ἄνθρωπος, ὃς εὗρε σοφίαν,  
καὶ θνητὸς ὃς οἶδε φρόνησιν. Κρεῖσσον  
γὰρ αὐτὴν ἐμπορεύεσθαι, ἢ χρυσίου καὶ  
ἀργυρίου θησαυρούς. Τιμιωτέρα δὲ ἔστι

λίθων πολυτελῶν· πᾶν δὲ τίμιον οὐκ  
ἄξιον αὐτῆς ἔστιν. Ἐκ γὰρ τοῦ στόματος  
αὐτῆς ἐκπορεύεται δικαιοσύνη, νόμον δὲ  
καὶ ἔλεον ἐπὶ γλώσσης φορεῖ. Τοιγαροῦν  
ἀκούσατέ μου, ὡς τέκνα· σεμνὰ γὰρ ἐρῶ,  
καὶ μακάριος ἄνθρωπος, ὃς τὰς ἐμὰς  
όδοὺς φυλάξει. Αἱ γὰρ ἔξοδοι μου,  
ἔξοδοι ζωῆς, καὶ ἐτοιμάζεται θέλησις  
παρὰ Κυρίου. Διὰ τοῦτο

παρακαλῶ ὑμᾶς, καὶ προΐεμαι ἐμὴν  
φωνὴν υἱοῖς ἀνθρώπων. "Οτι ἐγὼ ἡ σοφία  
κατεσκεύασα βουλήν, καὶ γνῶσιν καὶ  
ἔννοιαν ἐγὼ ἐπεκαλεσάμην. Ἐμὴ βουλὴ  
καὶ ἀσφάλεια, ἐμὴ φρόνησις, ἐμὴ δὲ  
ἰσχύς. Ἔγὼ τοὺς ἐμὲ φιλοῦντας ἀγαπῶ, οἵ  
δὲ ἐμὲ ζητοῦντες εὔρήσουσι χάριν.

Νοήσατε τοίνυν ἄκακοι πανουργίαν, οἵ  
δὲ ἀπαίδευτοι ἐνθεσθε καρδίαν.

Εἰσακούσατέ μου καὶ πάλιν· σεμνὰ γὰρ  
ἐρῶ, καὶ ἀνοίγω ἀπὸ χειλέων ὄρθα. "Οτι  
ἀλήθειαν μελετήσει ὁ λάρυγξ μου,  
ἔβδελυγμένα δὲ ἐναντίον ἐμοῦ χείλη  
ψευδῶ. Μετὰ δικαιοσύνης πάντα τὰ  
ρήματα τοῦ στόματός μου, οὐδὲν ἐν  
αὐτοῖς σκολιόν, οὐδὲ στραγγαλιῶδες.

Πάντα εύθέα ἔστι τοῖς νοοῦσι, καὶ ὥρθὰ  
τοῖς εὔρισκουσι γνῶσιν. Διδάσκω γὰρ  
ὑμῖν ἀληθῆ, ἵνα γένηται ἐν Κυρίῳ ἡ  
έλπις ὑμῶν, καὶ πλησθήσεσθε  
πνεύματος.

**Σοφίας Σολομῶντος τὸ Ἀνάγνωσμα.**  
**.(Κεφ. ζ'.7).**

Δίκαιος, ἐὰν φθάσῃ τελευτῆσαι, ἐν  
ἀναπαύσει ἔσται. Γῆρας γὰρ τίμιον οὐ τὸ  
πολυχρόνιον, οὐδὲ ἀριθμῷ ἐτῶν  
μεμέτρηται. Πολιὰ δὲ ἔστι φρόνησις  
ἀνθρώποις, καὶ ἡλικία γήρως βίος  
ἀκηλίδωτος. Εύάρεστος Θεῷ γενόμενος,  
ἡγαπήθη· καὶ ζῶν μεταξὺ ἀμαρτωλῶν,  
μετετέθη. Ἡρπάγη, μὴ κακία ἀλλάξῃ  
σύνεσιν αὐτοῦ, ἢ δόλος ἀπατήσῃ ψυχὴν  
αὐτοῦ· βασκανία γὰρ φαυλότητος  
ἀμαυροῖ τὰ καλά, καὶ ῥεμβασμὸς  
ἐπιθυμίας μεταλλεύει νοῦν ἄκακον.  
Τελειωθεὶς ἐν ὀλίγῳ, ἐπλήρωσε χρόνους  
μακρούς· ἀρεστὴ γὰρ ἦν Κυρίω ἡ ψυχὴ  
αὐτοῦ· διὰ τοῦτο ἔσπευσεν ἐκ μέσου  
πονηρίας. Οἱ δὲ λαοὶ ἴδόντες καὶ μὴ  
νοήσαντες, μηδὲ θέντες ἐπὶ διανοίᾳ τὸ  
τοιοῦτον, ὅτι χάρις καὶ ἔλεος ἐν τοῖς  
όσίοις αὐτοῦ, καὶ ἐπισκοπὴ ἐν τοῖς  
ἐκλεκτοῖς αὐτοῦ.

**Σοφίας Σολομῶντος τὸ Ἀνάγνωσμα.**  
**.(Κεφ. ι'.32).**

**Στόμα δικαίου ἀποστάζει σοφίαν, χεύλη  
δὲ ἀνδρῶν ἐπίστανται χάριτας· Στόμα  
σοφῶν μελετᾷ σοφίαν, δικαιοσύνη δὲ  
ρύεται αὐτοὺς ἐκ θανάτου.**

Τελευτήσαντος ἀνδρός δικαίου οὐκ  
ὅλλυται ἐλπίς· υἱὸς γὰρ δίκαιος γεννᾶται  
εἰς ζωήν, καὶ ἐν ἀγαθοῖς αὐτοῦ καρπὸν  
δικαιοσύνης τρυγήσει. Φῶς δικαίοις  
διαπαντός, καὶ παρὰ Κυρίου εὔρήσουσι  
χάριν καὶ δόξαν. Γλῶσσα σοφῶν καλὰ  
ἐπίσταται, καὶ ἐν καρδίᾳ αὐτῶν  
ἀναπαύσεται σοφία. Ἀγαπᾷ Κύριος ὁσίας  
καρδίας, δεκτοὶ δὲ αὐτῷ πάντες ἄμωμοι  
ἐν ὄδῳ. Σοφία Κυρίου φωτεινὴ πρόσωπον  
συνετοῦ· φθάνει γὰρ τοὺς ἐπιθυμοῦντας  
αὐτήν, πρὸ τοῦ γνωσθῆναι, καὶ εὔχερῶς  
θεωρεῖται ὑπὸ τῶν ἀγαπώντων αὐτήν. Ὁ  
όρθρίσας πρὸς αὐτήν οὐ κοπιάσει, καὶ ὁ  
ἀγρυπνήσας δι' αὐτήν, ταχέως ἀμέριμνος  
ἔσται. “Οτι τοὺς ἀξίους αὐτῆς αὐτὴ  
περιέρχεται ζητοῦσα, καὶ ἐν ταῖς τρίβοις  
φαντάζεται αὐτοῖς εὔμενῶς. Σοφίας οὐ  
κατισχύσει ποτὲ κακία. Διὰ ταῦτα καὶ  
έραστής ἐγενόμην τοῦ κάλλους αὐτῆς καὶ  
έφίλησα ταύτην, καὶ ἔξεζήτησα ἐκ  
νεοτητός μου, καὶ ἔζήτησα νύμφην  
ἀγαγέσθαι ἐμαυτῷ. “Οτι ὁ πάντων  
Δεσπότης ἡγάπησεν αὐτήν. Μύστις γὰρ  
ἔστι τῆς τοῦ Θεοῦ ἐπιστήμης, καὶ αἱρέτις  
τῶν ἔργων αὐτοῦ. Οἱ πόνοι αὐτῆς εἰσὶν  
ἀρεταί· σωφροσύνην δὲ καὶ φρόνησιν

αὕτη διδάσκει, δικαιοσύνην καὶ ἀνδρείαν, ὡν χρησιμώτερον οὐδὲν ἔστιν ἐν βίῳ ἀνθρώποις. Εἰ καὶ πολυπειρίαν ποθεῖ τις, οἶδε τὰ ἀρχαῖα καὶ τὰ μέλλοντα εἰκάζειν, ἐπίσταται στροφὰς λόγων, καὶ λύσεις αἰνιγμάτων, σημεῖα καὶ τέρατα προγινώσκει, καὶ ἐκβάσεις καιρῶν καὶ χρόνων, καὶ πᾶσι σύμβουλὸς ἔστιν ἀγαθή. “Οτι ἀθανασία ἔστιν ἐν αὐτῇ, καὶ εὔκλεια ἐν κοινωνίᾳ λόγω αὐτῆς. Διὰ τοῦτο ἐνέτυχον τῷ Κυρίῳ, καὶ ἐδεήθην αὐτοῦ, καὶ εἶπον ἐξ ὅλης μου τῆς καρδίας. Θεὲ Πατέρων, καὶ Κύριε τοῦ ἐλέους, ὁ ποιήσας τὰ πάντα ἐν λόγῳ σου, καὶ τῇ σοφίᾳ σου κατασκευάσας τὸν ἄνθρωπον, ἵνα δεσπόζῃ τῶν ὑπὸ σοῦ γενομένων κτισμάτων, καὶ διέπῃ τὸν κόσμον ἐν ὄσιότητι καὶ δικαιοσύνῃ, δὸς μοι τὴν τῶν σῶν θρόνων πάρεδρον σοφίαν, καὶ μὴ με ἀποδοκιμάσῃς ἐκ παίδων σου, ὅτι ἐγὼ δοῦλος σός, καὶ υἱὸς τῆς παιδίσκης σου. Ἐξαπόστειλον αὐτὴν ἐξ ἀγίου κατοικητηρίου σου καὶ ἀπὸ θρόνου δόξης σου, ἵνα συμπαροῦσά μοι διδάξῃ με, τὶ εὐάρεστόν ἔστι παρὰ σοί. Καὶ ὁδηγήσῃ με ἐν γνώσει, καὶ φυλάξῃ με ἐν τῇ δόξῃ αὐτῆς. **Λογισμοὶ γὰρ θνητῶν πάντες δειλοὶ καὶ ἐπισφαλεῖς αἱ ἐπίνοιαι αὐτῶν.**

**Ο διάκονος:**

- **Εἶπωμεν πάντες ἐξ ὅλης της ψυχῆς καὶ ἐξ ὅλης τῆς διανοίας ἡμῶν εἴπωμεν.**
  - **Κύριε ἐλέησον (ἄπαξ).**
  - Κύριε παντοκράτορ ὁ Θεός τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἄπαξ).**
  - Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἐκ τρίτου).**
    - "Ετι δεόμεθα ὑπέρ τοῦ Ἀρχιεπισκόπου ἡμῶν (**δεῖνος**).
    - **Κύριε ἐλέησον (ἐκ τρίτου).**
    - "Ετι δεόμεθα ὑπέρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
    - **Κύριε ἐλέησον (ἐκ τρίτου).**
    - "Ετι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων του Θεοῦ, πάντων τῶν εὔσεβῶν καὶ ὄρθιοδόξων χριστιανῶν, τῶν κατοικούντων καὶ παρεπιδημούντων ἐν τῇ (**κώμῃ, πόλει**) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.
    - **Κύριε ἐλέησον (ἐκ τρίτου)**
    - "Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας

ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὁρθοδόξων.

- **Κύριε ἔλεησον (ἐκ τρίτου)**

- "Ετι δεόμεθα ὑπέρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σου μέγα καὶ πλούσιον ἔλεος.

- **Κύριε ἔλεησον (ἄπαξ)**

**"Οτι ἔλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.**

**'Ο Προεστῶς ἢ ὁ Ἀναγνώστης:**  
**Ἄμήν.**

**Καταξίωσον, Κύριε, ἐν τῇ ἐσπέρᾳ ταύτῃ,  
ἀναμαρτήτους φυλαχθῆναι ἡμᾶς.  
Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἄμήν.**

**Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἡλπίσαμεν ἐπὶ σέ.  
Εὐλογητὸς εἶ, Κύριε, δίδαξόν με τὰ  
δικαιώματά σου.**

**Εύλογητὸς εῖ, Δέσποτα, συνέτισόν με τὰ  
δικαιώματά σου.**

**Εύλογητὸς εῖ, Ἄγιε, φώτισόν με τοῖς  
δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ  
ἔργα τῶν χειρῶν σου μὴ παρίδῃς.**

**Σοὶ πρέπει αἴνος, σοὶ πρέπει ὑμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ  
Ἄγιῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμήν.**

### **·Ο διάκονος:**

- **Πληρώσωμεν τὴν ἐσπερινὴν δέησιν  
ἡμῶν τῷ Κυρίᾳ.**
  - **Κύριε ἔλέησον.**
  - **Ἄντιλαβοῦ, σῶσον, ἔλέησον καὶ  
διαφύλαξον ἡμᾶς, ὁ Θεός, τῇ Σῇ χάριτι.**
    - **Κύριε ἔλέησον.**
  - **Τὴν ἐσπέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἰτησώμεθα.**
    - **Παράσχου Κύριε.**
    - **Ἄγγελον εἰρήνης, πιστὸν ὄδηγόν,  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἰτησώμεθα.**
      - **Παράσχου Κύριε.**
      - **Συγγνώμην καὶ ἄφεσιν τῶν  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἰτησώμεθα.**
        - **Παράσχου Κύριε.**

- **Tà καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ,**  
παρά τοῦ Κυρίου αἴτησώμεθα.
- **Παράσχου Κύριε.**
- **Tὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι,**  
παρά τοῦ Κυρίου αἴτησώμεθα.
- **Παράσχου Κύριε.**
- **Xριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἴτησώμεθα.**
- **Παράσχου Κύριε.**
- **Tῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγιων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.**
- **Σοὶ Κύριε.**
- "Οτι ἀγαθὸς καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας των αἰώνων.**
- Ό Χορός: Άμήν.**
- Εἰρήνη πᾶσι.**
- Καὶ τῷ πνεύματί σου.**
- Tὰς κεφαλὰς ἡμῶν τῷ Κυρίῳ κλίνωμεν.**
- Σοί, Κύριε.**

**Κύριε, ὁ Θεὸς ἡμῶν, ὁ κλίνας οὐρανοὺς  
καὶ καταβὰς ἐπὶ σωτηρίᾳ τοῦ γένους τῶν  
ἀνθρώπων, ἔπιδε ἐπὶ τοὺς δούλους σου  
καὶ ἐπὶ τὴν κληρονομίαν σου. Σοὶ γὰρ τῷ  
φοβερῷ καὶ φιλανθρώπῳ κριτῇ, οἱ σοὶ  
δοῦλοι ὑπέκλιναν τὰς κεφαλάς, τοὺς δὲ  
αὐτῶν ὑπέταξαν αὐχένας; οὐ τὴν ἐξ  
ἀνθρώπων ἀναμένοντες βοήθειαν, ἀλλὰ  
τὸ σὸν περιμένοντες ἔλεος, καὶ τὴν σὴν  
ἀπεκδεχόμενοι σωτηρίαν, οὓς  
διαφύλαξον ἐν παντὶ καιρῷ, καὶ κατὰ τὴν  
παροῦσαν ἐσπέραν καὶ τὴν προσιοῦσαν  
νύκτα, ἀπὸ παντὸς ἔχθροῦ, ἀπὸ πάσης  
ἀντικειμένης ἐνεργείας διαβολικῆς, καὶ  
διαλογισμῶν ματαίων καὶ ἐνθυμήσεων  
πονηρῶν.**

**Εἶη τὸ κράτος τῆς βασιλείας σου  
εὔλογημένον καὶ δεδοξασμένον, τοῦ  
Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

Ἄμην.

**Εἰς τὸν Στίχον Στιχηρὰ Προσόμοια Ἡχος  
πλ. α' Χαίροις ἀσκητικῶν.**

**Χαίροις ὁ ἐν ἐσχάτοις καιροῖς,  
ἔξανατείλας ὡς ἀστὴρ οὐρανόφωτος, καὶ  
αἴγλῃ τῶν σῶν θαυμάτων, φωταγωγῶν**

νοητῶς, τους ἐσκοτισμένους ἐν τοῖς  
πάθεσιν· ὁ νοῦς ὁ θεόληπτος, ὁ φωτὸς  
Θείου ἔμπλεως, ὁ ἐν τῷ νόμῳ, μελετήσας  
ώς γέγραπται, τοῦ Θεοῦ ἡμῶν, ἐν  
συνέσει Νεκτάριε· λύχνος ὁ  
παμφαέστατος, ὁ ἥδη τῷ βίᾳ σου, τῆς  
εὔσεβείας τὸ φέγγος, αὐγάζων Πάτερ  
τοῖς πέρασι. Χριστὸν ἐκδυσώπει,  
ταῖς ψυχαῖς ἡμῶν διθῆναι, τὸ μέγα<sup>1</sup>  
ἔλεος.

**Στίχ.** Τὸ στόμα μου λαλήσει σοφίαν καὶ  
ἡ μελέτη τῆς καρδίας μου σύνεσιν.  
Βίον πνευματικὸν διελθών, ἐν οὐρανίῳ  
Ιεράρχα φρονήματι, τοῦ Πνεύματος τοῦ  
Ἄγιου, δοχεῖον ὕφθης σεπτόν,  
ταπεινοφροσύνῃ σεμνυνόμενος, καὶ  
τρόποις χρηστότητος, καὶ ἀπλάστοις σου  
ἥθεσι, τὴν τῆς ψυχῆς σου, ὑποφαίνων  
λαμπρότητα, δι’ ἣς γέγονεν, ἐν ἀγίοις ὁ  
κλῆρός σου. “Οθεν τὴν τῶν λειψάνων σου  
σορὸν τὴν μυρίπνοον, περικυκλοῦντες  
βιῶμεν, ἐν κατανύξει Νεκτάριε· ἡμῖν  
σωτηρίαν, καὶ ψυχῶν τε καὶ σωμάτων,  
δίδου ἐκάστοτε.

**Στίχ.** Οἱ ιερεῖς σου Κύριε ἐνδύσονται  
δικαιοσύνην καὶ οἱ ὄσιοί σου  
ἀγαλλιάσονται.

Χαίρει ἡ Ἑκκλησία Χριστοῦ,  
δεδοξασμένον σε ὁρῶσα Νεκτάριε, ἐν  
δόξῃ τῇ οὐρανίῳ, καὶ μεγαλύνει Χριστόν,  
τὸν θαυματουργὸν σε ἀναδείξαντα· ἡ

νῆσος Αίγινης δέ, ἔξαιρέτως  
 φαιδρύνεται, ώς κεκτημένη τὴν σορὸν  
 τῶν λειψάνων σου, ώς ἀκένωτον,  
 θησαυρὸν ἀγιάσματος. Πλέον δὲ τούτων  
 γάννυται, Μονή σου ἡ ἔνθεος, πρὸς σὲ  
 ἀεὶ ἀφορῶσα, καὶ ἐκβοῶσα σὺν δάκρυσι·  
 Σὺ δόξα μου πέλεις, καὶ ἀντίληψις καὶ  
 σκέπη, Πάτερ καὶ ἔφορος.

**Δόξα Πατρί ... ἥχος πλ. δ'**

"Ἐχει μὲν ἡ οὐράνιος Ἱερουσαλήμ, τὴν  
 ἡγιασμένην ψυχήν σου, σὺν τοῖς τῶν  
 Ἅγιων πνεύμασιν, ἀοίδιμε Νεκτάριε." Ἐχει  
 δὲ καὶ ἡ νῆσος Αίγινης, τὰ χαριτόβρυτά  
 σου λείψανα, πλοῦτον θεόσδοτον, καὶ  
 ίατρεῖον ἄμισθον, παντοίων  
 ἀρρωστημάτων, καὶ πάσης θλίψεως· ἐν  
 αὐτοῖς γὰρ προστρέχοντες, πανταχόθεν  
 οἱ πάσχοντες, τάς ίάσεις κομίζονται, καὶ  
 τα πρὸς σωτηρίαν αἰτήματα, καὶ  
 εύχαριστῷ φωνῇ δοξάζουσι, τον σὲ  
 δοξάσαντα Κύριον· ὃ πρέσβευε δεόμεθα,  
 ὑπὲρ τῶν ψυχῶν ἡμῶν.

**Καὶ νῦν... Θεοτοκίον ὁ αύτός.**

**Ἀνύμφευτε Παρθένε, ἡ τὸν Θεὸν**  
 ἀφράστως συλλαβοῦσα σαρκί, Μῆτερ  
 Θεοῦ τοῦ Ὑψίστου, σῶν ἱκετῶν  
 παρακλήσεις δέχου Πανάμωμε, ἡ πᾶσι  
 χορηγοῦσα καθαρισμὸν τῶν πταισμάτων,  
 νῦν τὰς ἡμῶν ἱκεσίας προσδεχομένη,  
**δυσώπει, σωθῆναι πάντας ἡμᾶς.**

**Νῦν ἀπολύεις τὸν δοῦλόν σου, Δέσποτα,  
κατὰ τὸ ῥῆμά σου, ἐν εἰρήνῃ, ὅτι εἴδον  
οἱ ὄφθαλμοί μου τὸ σωτήριόν σου, ὃ  
ἡτοίμασας κατὰ πρόσωπον πάντων τῶν  
λαῶν, φῶς εἰς ἀποκάλυψιν ἐθνῶν, καὶ  
δόξαν λαοῦ σου Ἰσραὴλ.**

**Τρισάγιον.**

**Ἄγιος ὁ Θεός, Ἄγιος Ἰσχυρός, Ἄγιος  
Ἄθανατος, ἐλέησον ἡμᾶς. (Ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,  
ἔνεκεν τοῦ ὄνόματός σου.

**Κύριε, ἐλέησον, (Ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ώς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ**

**τοῦ Ἅγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἄμην.**

**Ἀπολυτίκιον τοῦ Ἅγίου Ἡχος α' Τῆς  
έρήμου πολίτης.**

**Σηλυβρίας τὸν γόνον καὶ Αἴγινης τὸν  
ἔφορον, τὸν ἐσχάτοις χρόνοις φανέντα,  
ἀρετῆς φίλον γνήσιον, Νεκτάριον  
τιμήσωμεν πιστοί, ως ἐνθεον θεράποντα  
Χριστοῦ· ἀναβλύζεις γὰρ ἵάσεις  
παντοδαπὰς, τοῖς εὐλαβῶς κραυγάζουσι·  
δόξα τῷ σὲ δοξάσαντι Χριστῷ, δόξα  
τῷ σὲ θαυμαστώσαντι, δόξα τῷ  
ἐνεργοῦντι διὰ σοῦ, πᾶσιν ἵάματα.**

**Δόξα Πατρί ... Ἡχος δ' Ταχὺ<sup>προκατάλαβε.</sup>**

**Οσίως ἐβίωσας, ως Ἱεράρχης σοφός,  
δοξάσας τὸν Κύριον, δι’ ἐναρέτου ζωῆς,  
Νεκτάριε”Οσιε.”Οθεν του Παρακλήτου,  
δοξασθεὶς τῇ δυνάμει, δαιμονας  
ἀπελαύνεις, καὶ νοσοῦντας ἵᾶσαι, τοὺς  
πιστῶς προσιόντας, τοῖς θείοις  
λειψάνοις σου.**

**Καὶ νῦν ... Θεοτοκίον, ὁ αὐτός.**

**Τὸ ἀπ’ αἰῶνος ἀπόκρυφον, καὶ Ἀγγέλοις  
ἄγνωστον μυστήριον, διὰ σοῦ Θεοτόκε  
τοῖς ἐπὶ γῆς πεφανέρωται. Θεὸς ἐν  
ἀσυγχύτῳ ἐνώσει σαρκούμενος, καὶ  
Σταυρὸν ἔκουσίως, ὑπὲρ ἡμῶν**

καταδεξάμενος· δι' οὗ ἀναστήσας τὸν  
Πρωτόπλαστον, ἔσωσεν ἐκ θανάτου τὰς  
ψυχὰς ἡμῶν.

**Ο διάκονος:**

- **Εἶπωμεν πάντες ἐξ ὅλης τῆς ψυχῆς**  
καὶ ἐξ ὅλης τῆς διανοίας ἡμῶν εἶπωμεν.
  - **Κύριε ἐλέησον (ἄπαξ).**
  - Κύριε παντοκράτορ ὁ Θεός τῶν  
πατέρων ἡμῶν, δεόμεθά Σου, ἐπάκουσον  
καὶ ἐλέησον.
  - **Κύριε ἐλέησον (ἄπαξ).**
- Ἐλέησον ἡμᾶς ὁ Θεὸς κατὰ τὸ μέγα<sup>1</sup>  
ἐλεός Σου, δεόμεθά Σου, ἐπάκουσον καὶ  
ἐλέησον.
- **Κύριε ἐλέησον (ἐκ τρίτου).**
  - "Ετι δεόμεθα ὑπέρ τοῦ  
Ἄρχιεπισκόπου ἡμῶν (**δεῖνος**).
  - **Κύριε ἐλέησον (ἐκ τρίτου).**
- "Ετι δεόμεθα ὑπέρ τῶν ἀδελφῶν  
ἡμῶν, τῶν Ἱερέων, Ἱερομονάχων,  
ἱεροδιακόνων καὶ μοναχῶν, καὶ πάσης  
τῆς ἐν Χριστῷ ἡμῶν ἀδελφότητος.
- **Κύριε ἐλέησον (ἐκ τρίτου).**
- "Ετι δεόμεθα ὑπὲρ ἐλέους, ζωῆς,  
εἰρήνης, ὑγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων του Θεοῦ, πάντων  
τῶν εὔσεβῶν καὶ ὄρθιοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ (**κώμῃ, πόλει**) ταύτῃ, τῶν ἐνοριτῶν,

έπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.

- **Κύριε ἐλέησον (ἐκ τρίτου)**
- "Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὄρθιοδόξων.
- **Κύριε ἐλέησον (ἐκ τρίτου)**
  - "Ετι δεόμεθα ὑπέρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σοῦ μέγα καὶ πλούσιον ἔλεος.
  - **Κύριε ἐλέησον (ἄπαξ)**

**"Οτι** ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἄμην.

**Ἀπόλυσις.**

**ΙΕΡΕΥΣ: Σοφία!**

**Ό Άναγνώστης: Εύλόγησον.**

**ΙΕΡΕΥΣ:** Ό ων εύλογητὸς Χριστὸς ὁ Θεὸς  
ἡμῶν πάντοτε νῦν καὶ ἀεὶ καὶ εἰς τοὺς  
αἰῶνας τῶν αἰώνων.

Ἄμήν.

**Ο Άναγνώστης:** Στερεώσαι, Κύριος ὁ  
Θεός, τὴν ἀγίαν ἀμώμητον πίστιν τῶν  
εὐσεβῶν καὶ ὄρθοδόξων Χριστιανῶν,  
σὺν τῇ ἀγίᾳ αὐτοῦ Ἑκκλησίᾳ,  
Μητροπόλει, Ἐνορίᾳ καὶ Πόλει ταύτῃ εἰς  
αἰῶνας αἰώνων.

Ἄμήν.

**ΙΕΡΕΥΣ:** Υπεραγία Θεοτόκε σῶσον ἡμᾶς.

**Ο Άναγνώστης:** Τὴν τιμιωτέραν τῶν  
Χερουβείμ, καὶ ἐνδοξοτέραν ἀσυγκρίτως  
τῶν Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὅντας Θεοτόκον,  
σὲ μεγαλύνομεν.

**ΙΕΡΕΥΣ:** Δόξα σοι ὁ Θεός, ἡ ἐλπὶς ἡμῶν,  
Κύριε, δόξα Σοι.

**Ο Άναγνώστης:** Δόξα Πατρὶ καὶ Γίῷ καὶ  
Ἀγίῳ Πνεύματι, καὶ νῦν καὶ ἀεὶ καὶ εἰς  
τοὺς αἰῶνας τῶν αἰώνων. Ἀμήν. Κύριε  
ἐλέησον, Κύριε ἐλέησον, Κύριε ἐλέησον.  
Πάτερ Ἀγιε εύλόγησον.

**ΙΕΡΕΥΣ: Χριστὸς ὁ ἀληθινὸς Θεὸς ἡμῶν,**  
 ταῖς πρεσβείαις τῆς παναχράντου καὶ  
 παναμώμου ἀγίας αὐτοῦ Μητρός,  
**δυνάμει τοῦ τιμίου καὶ ζωοποιοῦ**  
**Σταυροῦ,** προστασίαις τῶν τιμίων,  
 ἐπουρανίων δυνάμεων ἀσωμάτων·  
 ἵκεσίαις τοῦ τιμίου καὶ ἐνδόξου,  
 προφήτου προδρόμου καὶ βαπτιστοῦ  
 Ἰωάννου, τῶν ἀγίων, ἐνδόξων καὶ  
 πανευφήμων ἀποστόλων, τῶν ἀγίων  
 ἐνδόξων καὶ καλλινίκων μαρτύρων· τῶν  
 ὄσίων καὶ θεοφόρων πατέρων ἡμῶν· τοῦ  
 ἀγίου (**τοῦ ναοῦ**)· τῶν ἀγίων καὶ δικαίων  
 θεοπατόρων Ἰωακεὶμ καὶ Ἀννης· τοῦ  
 ἀγίου (**τῆς ἡμέρας**), οὗ καὶ τὴν μνήμην  
 ἐπιτελοῦμεν, καὶ πάντων τῶν ἀγίων,  
 ἐλεήσαι καὶ σώσαι ἡμᾶς, ὡς ἀγαθὸς καὶ  
 φιλάνθρωπος.

Ἄμήν.

**Δι'** εὔχῶν τῶν ἀγίων **Πατέρων ἡμῶν,**  
**Κύριε Ἰησοῦ Χριστέ, ὁ Θεὸς ἡμῶν,**  
**ἐλέησον καὶ σῶσον ἡμᾶς.**

Ἄμήν.

ΤΗ Θ' ΤΟΥ ΑΥΤΟΥ ΜΗΝΟΣ  
ΝΟΕΜΒΡΙΟΥ 2023.  
ΠΕΜΠΤΗ. ΚΓ' Εβδομάδα ( Η' ΛΟΥΚΑ ).  
„Ηχος πλ. α'.  
Μνήμη τοῦ ἐν Ἀγίοις Πατρὸς ἡμῶν  
Νεκταρίου Ἐπισκόπου Πενταπόλεως  
τοῦ Θαυματουργοῦ, τῶν Ἅγίων  
Μαρτύρων Ὄνησιφόρου καὶ  
Πορφυρίου καὶ τῆς Ὁσίας Μητρὸς  
ἡμῶν Ματρώνης.

ΟΡΘΡΟΣ.

Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν αἰώνων.

Ἄμην.

Δόξα σοι ὁ Θεός, δόξα σοι.

Βασιλεῦ Οὐράνιε, Παράκλητε, τὸ  
Πνεῦμα τῆς Ἀληθείας, ὁ Πανταχοῦ  
Παρὼν καὶ τὰ Πάντα Πληρῶν, ὁ  
Θησαυρός τῶν Ἅγαθῶν καὶ Ζωῆς  
Χορηγός, ἐλθὲ καὶ σκήνωσον ἐν ἡμῖν καὶ  
καθάρισον ἡμᾶς ἀπὸ πάσης κηλεῖδος καὶ  
σῶσον, Ἅγαθὲ τὰς ψυχὰς ἡμῶν.

Ἄμην.

Τρισάγιον.

**“Άγιος ὁ Θεός, Άγιος Ἰσχυρός, Άγιος  
Ἄθανατος, ἐλέησον ἡμᾶς. (Έκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ίλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (Έκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**

ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τόν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ρῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καί τοῦ Υἱοῦ καί  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Αμήν.**

**Τροπάρια.**

**Σῶσον, Κύριε, τὸν λαόν σου, καὶ  
εὐλόγησον τὴν κληρονομίαν σου, νίκας**

τοῖς βασιλεῦσι, κατὰ βαρβάρων  
δωρούμενος, καὶ τὸ σὸν φυλάττων, διὰ  
τοῦ Σταυροῦ σου πολίτευμα.

**Δόξα ...**

Ο ύψωθεὶς ἐν τῷ Σταυρῷ ἐκουσίως, τῇ  
ἐπωνύμῳ σου καινῇ πολιτείᾳ, τοὺς  
οἰκτιρμούς σου δώρησαι, Χριστὲ ὁ Θεός,  
εὕφρανον ἐν τῇ δυνάμει σου, τοὺς  
πιστοὺς βασιλεῖς ἡμῶν, νίκας χορηγῶν  
αὐτοῖς, κατὰ τῶν πολεμίων, τὴν  
συμμαχίαν ἔχοιεν τὴν σήν, ὅπλον  
εἰρήνης, ἀήττητον τρόπαιον.

**Καὶ νῦν ... Θεοτοκίον.**

Προστασία φοβερὰ καὶ ἀκαταίσχυντε,  
μὴ παρίδῃς, ἀγαθή, τὰς ἱκεσίας ἡμῶν,  
πανύμνητε Θεοτόκε, στήριξον  
όρθιοδόξων πολιτείαν, σῶζε οὓς  
ἐκέλευσας βασιλεύειν, καὶ χορήγει  
αὐτοῖς ούρανόθεν τὴν νίκην· διότι ἔτεκες  
τὸν Θεόν, μόνη εὐλογημένη.

**Ἐλέησον ἡμᾶς ὁ Θεὸς κατὰ τὸ μέγα  
ἔλεός σου, δεόμεθά σου, ἐπάκουσον καὶ  
ἔλέησον.**

**Κύριε, ἔλέησον. Κύριε, ἔλέησον. Κύριε,  
ἔλέησον.**

"Ετι δεόμεθα ὑπὲρ τῶν εὔσεβῶν καὶ  
όρθιοδόξων Χριστιανῶν.

**Κύριε, ἔλέησον. Κύριε, ἔλέησον. Κύριε,  
ἔλέησον.**

”Ετι δεόμεθα ὑπὲρ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἐλέησον.** **Κύριε, ἐλέησον.** **Κύριε,**  
**ἐλέησον.**

”Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

΄Αμήν.

΄Ἐν ὀνόματι Κυρίου, εὐλόγησον, Πάτερ.  
Δόξα τῇ ἁγίᾳ καὶ ὁμοουσίᾳ, καὶ  
ζωοποιῷ καὶ ἀδιαιρέτῳ Τριάδι, πάντοτε,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων.

΄Αμήν.

- ❖ Δόξα ἐν ὑψίστοις Θεῷ, καὶ ἐπὶ γῆς  
εἰρήνῃ, ἐν ἀνθρώποις εὔδοκίᾳ (**ἐκ γ'**).
- ❖ Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἵνεσίν σου (**ἐκ  
β'**).

### Ψαλμὸς 3.

- ❖ **Κύριε**, τί ἐπληθύνθησαν οἱ  
θλίβοντές με; πολλοὶ ἐπανίστανται ἐπ'  
ἔμε·
- ❖ πολλοὶ λέγουσι τῇ ψυχῇ μου· οὐκ  
ἔστι σωτηρία αὐτῷ ἐν τῷ Θεῷ αὐτοῦ.  
(διάψαλμα).

- ❖ σὺ δέ, Κύριε, ἀντιλήπτωρ μου εἶ,  
δόξα μου καὶ ύψῶν τὴν κεφαλήν μου.
- ❖ φωνῇ μου πρὸς Κύριον ἐκέκραξα,  
καὶ ἐπήκουσέ μου ἔξ ὅρους ἀγίου αὐτοῦ.  
(διάψαλμα).
- ❖ ἐγὼ ἐκοιμήθην καὶ ὑπνωσα·  
ἔξηγέρθην, ὅτι Κύριος ἀντιλήψεται μου.
- ❖ οὐ φοβηθήσομαι ἀπὸ μυριάδων  
λαοῦ τῶν κύκλων συνεπιτιθεμένων μοι.
- ❖ ἀνάστα, Κύριε, σῶσόν με, ὁ Θεός  
μου, ὅτι σὺ ἐπάταξας πάντας τοὺς  
ἐχθραίνοντάς μοι ματαίως, ὀδόντας  
ἀμαρτωλῶν συνέτριψας.
- ❖ τοῦ Κυρίου ἡ σωτηρία, καὶ ἐπὶ τὸν  
λαόν σου ἡ εὐλογία σου.

### **Καὶ πάλιν.**

- ❖ Ἐγὼ ἐκοιμήθην καὶ ὑπνωσα·  
ἔξηγέρθην ὅτι Κύριος ἀντιλήψεται μου.

### **Ψαλμὸς 37.**

- ❖ Κύριε, μὴ τῷ θυμῷ σου ἐλέγξῃς με,  
μηδὲ τῇ ὄργῃ σου παιδεύσῃς με.
- ❖ ὅτι τὰ βέλη σου ἐνεπάγησάν μοι, καὶ  
ἐπεστήριξας ἐπ' ἐμὲ τὴν χεῖρά σου·
- ❖ οὐκ ἔστιν ἴασις ἐν τῇ σαρκὶ μου ἀπὸ  
προσώπου τῆς ὄργῆς σου, οὐκ ἔστιν  
εἰρήνη ἐν τοῖς ὄστέοις μου ἀπὸ  
προσώπου τῶν ἀμαρτιῶν μου.
- ❖ ὅτι αἱ ἀνομίαι μου ὑπερῆραν τὴν  
κεφαλήν μου, ὡσεὶ φορτίον βαρὺ  
ἐβαρύνθησαν ἐπ' ἐμέ.

- ❖ προσώζεσαν καὶ ἐσάπησαν οἱ μώλωπές μου ἀπὸ προσώπου τῆς ἀφροσύνης μου·
- ❖ ἔταλαιπώρησα καὶ κατεκάμφθην ἔως τέλους, ὅλην τὴν ἡμέραν σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν ἐμπαιγμάτων, καὶ οὐκ ἔστιν ἵασις ἐν τῇ σαρκὶ μου·
- ❖ ἔκακώθην καὶ ἔταπεινώθην ἔως σφόδρα, ὥρυσόμην ἀπὸ στεναγμοῦ τῆς καρδίας μου.
- ❖ Κύριε, ἐναντίον σου πᾶσα ἡ ἐπιθυμία μου, καὶ ὁ στεναγμός μου ἀπὸ σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ με ἡ ἰσχύς μου, καὶ τὸ φῶς τῶν ὄφθαλμῶν μου, καὶ αὐτὸ οὐκ ἔστι μετ' ἐμοῦ.
- ❖ οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν, καὶ οἱ ἔγγιστά μου ἀπὸ μακρόθεν ἔστησαν·
- ❖ καὶ ἔξεβιάζοντο οἱ ζητοῦντες τὴν ψυχήν μου, καὶ οἱ ζητοῦντες τὰ κακά μοι ἐλάλησαν ματαιότητας, καὶ δολιότητας ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἤκουον καὶ ὡσεὶ ἄλαλος οὐκ ἀνοίγων τὸ στόμα αὐτοῦ·

- ❖ καὶ ἐγενόμην ὡσεὶ ἄνθρωπος οὐκ  
ἀκούων καὶ οὐκ ἔχων ἐν τῷ στόματι  
αὐτοῦ ἐλεγμούς.
- ❖ ὅτι ἐπὶ σοί, Κύριε, ἥλπισα· σὺ  
εἰκασίσῃ, Κύριε ὁ Θεός μου.
- ❖ ὅτι εἶπον· μήποτε ἐπιχαρῶσί μοι οἱ  
έχθροί μου· καὶ ἐν τῷ σαλευθῆναι πόδας  
μου ἐπ' ἐμὲ ἐμεγαλορέημόνησαν.
- ❖ ὅτι ἐγὼ εἰς μάστιγας ἔτοιμος, καὶ ἡ  
ἀλγηδών μου ἐνώπιόν μού ἐστι  
διαπαντός.
- ❖ ὅτι τὴν ἀνομίαν μου ἐγὼ ἀναγγελῶ  
καὶ μεριμνήσω ὑπὲρ τῆς ἀμαρτίας μου.  
 ❖ οἱ δὲ ἔχθροί μου ζῶσι καὶ  
κεκραταίωνται ὑπὲρ ἐμέ, καὶ  
ἐπληθύνθησαν οἱ μισοῦντές με ἀδίκως·
- ❖ οἱ ἀνταποδιδόντες μοι κακὰ ἀντὶ  
ἀγαθῶν ἐνδιέβαλλόν με, ἐπεὶ κατεδίωκον  
ἀγαθωσύνην.
- ❖ μὴ ἐγκαταλίπης με, Κύριε· ὁ Θεός  
μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε  
τῆς σωτηρίας μου.

### **Καὶ πάλιν.**

- ❖ μὴ ἐγκαταλίπης με Κύριε ὁ Θεός  
μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε  
τῆς σωτηρίας μου.

### **Ψαλμὸς 62.**

- ❖ Ὁ Θεὸς ὁ Θεός μου, πρὸς σὲ  
ὄρθρίζω·

- ❖ έδίψησέ σε ἡ ψυχή μου, ποσαπλῶς σοι ἡ σάρξ μου ἐν γῇ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἀγίῳ ὥφθην σοι τοῦ ἵδεῖν τὴν δύναμίν σου καὶ τὴν δόξαν σου.
- ❖ ὅτι κρεῖσσον τὸ ἔλεός σου ὑπὲρ ζωάς· τὰ χεῖλη μου ἐπαινέσουσί σε.
- ❖ οὕτως εὐλογήσω σε ἐν τῇ ζωῇ μου καὶ ἐν τῷ ὄνόματί σου ἀρῷ τὰς χεῖράς μου.
- ❖ ὡς ἐκ στέατος καὶ πιότητος ἐμπλησθείη ἡ ψυχή μου, καὶ χείλη ἀγαλλιάσεως αἰνέσει τὸ στόμα μου.
- ❖ εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὅρθροις ἐμελέτων εἰς σέ·
- ❖ ὅτι ἐγενήθης βοηθός μου, καὶ ἐν τῇ σκέπῃ τῶν πτερύγων σου ἀγαλλιάσομαι.
- ❖ ἐκολλήθη ἡ ψυχή μου ὡπίσω σου, ἐμοῦ δὲ ἀντελάβετο ἡ δεξιά σου.
- ❖ αὐτοὶ δὲ εἰς μάτην ἐζήτησαν τὴν ψυχήν μου, εἰσελεύσονται εἰς τὰ κατώτατα τῆς γῆς· παραδοθήσονται εἰς χεῖρας ρομφαίας, μερίδες ἀλωπέκων ἔσονται.
- ❖ ὁ δὲ βασιλεὺς εὐφρανθήσεται ἐπὶ τῷ Θεῷ, ἐπαινεθήσεται πᾶς ὁ ὄμνύων ἐν αὐτῷ, ὅτι ἐνεφράγη στόμα λαλούντων ἄδικα.

**Καὶ πάλιν.**

- ❖ ἐν τοῖς ὄρθροις ἐμελέτων εἰς σὲ ὅτι  
ἐγενήθης βοηθός μου καὶ ἐν τῇ σκέπῃ  
τῶν πτερύγων σου ἀγαλλιάσομαι,
- ❖ ἐκολλήθη ἡ ψυχή μου ὥπισω σου,  
ἔμοῦ δὲ ἀντελάβετο ἡ δεξιά σου.

**Δόξα ... Καὶ νῦν ...  
Ἄλληλούϊα, Ἄλληλούϊα, Ἄλληλούϊα,  
Δόξα σοι ὁ Θεὸς (**Ἐκ γ'**).  
Κύριε, ἐλέησον. (**Ἐκ γ'**).  
Δόξα ... Καὶ νῦν ...**

### **Ψαλμὸς 87.**

- ❖ Κύριε ὁ Θεὸς τῆς σωτηρίας μου,  
ἡμέρας ἐκέκραξα καὶ ἐν νυκτὶ ἐναντίον  
σου·
- ❖ εἰσελθέτω ἐνώπιόν σου ἡ προσευχή  
μου, κλῖνον τὸ οὖς σου εἰς τὴν δέησίν  
μου.
- ❖ ὅτι ἐπλήσθη κακῶν ἡ ψυχή μου, καὶ  
ἡ ζωή μου τῷ ἄδη ἥγγισε·
  - ❖ προσελογίσθην μετὰ τῶν  
καταβαινόντων εἰς λάκκον, ἐγενήθην  
ώσει ἄνθρωπος ἀβοήθητος ἐν νεκροῖς  
έλεύθερος,
  - ❖ ώσεὶ τραυματίαι καθεύδοντες ἐν  
τάφῳ, ὃν οὐκ ἔμνήσθης ἔτι καὶ αὐτοὶ ἐκ  
τῆς χειρός σου ἀπώσθησαν.
  - ❖ ἔθεντό με ἐν λάκκῳ κατωτάτῳ, ἐν  
σκοτεινοῖς καὶ ἐν σκιᾷ θανάτου.

- ❖ ἐπ' ἔμὲ ἐπεστηρίχθη ὁ θυμός σου,  
καὶ πάντας τοὺς μετεωρισμούς σου  
ἐπήγαγες ἐπ' ἔμέ. (διάψαλμα).
- ❖ ἐμάκρυνας τοὺς γνωστούς μου ἀπ'  
ἔμοῦ, ἔθεντό με βδέλυγμα ἐαυτοῖς,
- ❖ παρεδόθην καὶ οὐκ ἔξεπορευόμην.  
οἱ ὄφθαλμοί μου ἡσθένησαν ἀπὸ  
πτωχείας.
- ❖ ἐκέκραξα πρὸς σέ, Κύριε, ὅλην τὴν  
ἡμέραν, διεπέτασα πρὸς σὲ τὰς χεῖράς  
μου.
- ❖ μὴ τοῖς νεκροῖς ποιήσεις θαυμάσια;  
ἢ ἰατροὶ ἀναστήσουσι, καὶ  
ἔξομολογήσονται σοι;
- ❖ μὴ διηγήσεται τις ἐν τῷ τάφῳ τὸ  
ἔλεός σου καὶ τὴν ἀλήθειάν σου ἐν τῇ  
ἀπωλείᾳ;
- ❖ μὴ γνωσθήσεται ἐν τῷ σκότει τὰ  
θαυμάσιά σου καὶ ἡ δικαιοσύνη σου ἐν  
γῇ ἐπιλελησμένῃ;
- ❖ κάγὼ πρὸς σέ, Κύριε, ἐκέκραξα, καὶ  
τὸ πρωῒ ἡ προσευχή μου προφθάσει σε.
- ❖ Ἰνατί, Κύριε, ἀπωθῆ τὴν ψυχήν μου,  
ἀποστρέφεις τὸ πρόσωπόν σου ἀπ' ἔμοῦ;
- ❖ πτωχός εἰμι ἐγὼ καὶ ἐν κόποις ἐκ  
νεότητός μου, ὑψωθεὶς δὲ ἐταπεινώθην  
καὶ ἐξηπορήθην.
- ❖ ἐπ' ἔμὲ διῆλθον αἱ ὄργαι σου, οἱ  
φοβερισμοί σου ἔξετάραξάν με,
- ❖ ἐκύκλωσάν με ὥσει ὕδωρ ὅλην τὴν  
ἡμέραν, περιέσχον με ἄμα.

❖ ἐμάκρυνας ἀπ' ἐμοῦ φίλον καὶ πλησίον καὶ τοὺς γνωστούς μου ἀπὸ ταλαιπωρίας.

**Καὶ πάλιν.**

❖ Κύριε ὁ Θεὸς τῆς σωτηρίας μου ἡμέρας ἐκέκραξα καὶ ἐν νυκτὶ ἐναντίον σου

❖ εἰσελθέτω ἐνώπιόν σου ἡ προσευχή μου κλῖνον τὸ οὗς σου εἰς τὴν δέησίν μου

**Ψαλμὸς 102.**

❖ Εὐλόγει, ἡ ψυχή μου, τὸν Κύριον καὶ, πάντα τὰ ἐντός μου, τὸ ὄνομα τὸ ἅγιον αὐτοῦ·

❖ εὐλόγει, ἡ ψυχή μου, τὸν Κύριον καὶ μὴ ἐπιλανθάνου πάσας τὰς ἀνταποδόσεις αὐτοῦ·

❖ τὸν εὐιλατεύοντα πάσας τὰς ἀνομίας σου, τὸν ἴώμενον πάσας τὰς νόσους σου·

❖ τὸν λυτρούμενον ἐκ φθορᾶς τὴν ζωήν σου, τὸν στεφανοῦντά σε ἐν ἐλέει καὶ οἰκτιρμοῖς·

❖ τὸν ἐμπιπλῶντα ἐν ἀγαθοῖς τὴν ἐπιθυμίαν σου, ἀνακαινισθήσεται ὡς ἀετοῦ ἡ νεότης σου.

❖ ποιῶν ἐλεημοσύνας ὁ Κύριος καὶ κρῖμα πᾶσι τοῖς ἀδικουμένοις.

❖ ἐγνώρισε τὰς ὁδοὺς αὐτοῦ τῷ Μωυσῆ, τοῖς υἱοῖς Ἰσραὴλ τὰ θελήματα αὐτοῦ.

- ❖ οίκτιρμων καὶ ἐλεήμων ὁ Κύριος,  
μακρόθυμος καὶ πολυέλεος·
- ❖ οὐκ εἰς τέλος ὄργισθήσεται, οὐδὲ εἰς  
τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν ἐποίησεν  
ἡμῖν, οὐδὲ κατὰ τὰς ἀμαρτίας ἡμῶν  
ἀνταπέδωκεν ἡμῖν,
- ❖ ὅτι κατὰ τὸ ὕψος τοῦ οὐρανοῦ ἀπὸ  
τῆς γῆς ἐκραταίωσε Κύριος τὸ ἔλεος  
αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ  
δυσμῶν, ἐμάκρυνεν ἀφ' ἡμῶν τὰς  
ἀνομίας ἡμῶν.
- ❖ καθὼς οίκτείρει πατὴρ υἱούς,  
ώκτείρησε Κύριος τοὺς φοβουμένους  
αὐτόν, ὅτι αὐτὸς ἔγνω τὸ πλάσμα ἡμῶν,  
ἐμνήσθη ὅτι χοῦς ἐσμεν.
- ❖ ἄνθρωπος, ὃσεὶ χόρτος αἱ ἡμέραι  
αὐτοῦ· ὃσεὶ ἄνθος τοῦ ἀγροῦ, οὕτως  
ἐξανθήσει·
- ❖ ὅτι πνεῦμα διῆλθεν ἐν αὐτῷ, καὶ οὐχ  
ὑπάρξει καὶ οὐκ ἐπιγνώσεται ἔτι τὸν  
τόπον αὐτοῦ.
- ❖ τὸ δὲ ἔλεος τοῦ Κυρίου ἀπὸ τοῦ  
αἰῶνος καὶ ἔως τοῦ αἰῶνος ἐπὶ τοὺς  
φοβουμένους αὐτόν,
- ❖ καὶ ἡ δικαιοσύνη αὐτοῦ ἐπὶ υἱοῖς  
υἱῶν τοῖς φυλάσσουσι τὴν διαθήκην  
αὐτοῦ καὶ μεμνημένοις τῶν ἐντολῶν  
αὐτοῦ τοῦ ποιῆσαι αὐτάς.

- ❖ Κύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.
- ❖ εὔλογεῖτε τὸν Κύριον, πάντες οἱ ἄγγελοι αὐτοῦ, δυνατοὶ ἴσχυϊ ποιοῦντες τὸν λόγον αὐτοῦ τοῦ ἀκοῦσαι τῆς φωνῆς τῶν λόγων αὐτοῦ.
- ❖ εὔλογεῖτε τὸν Κύριον, πᾶσαι αἱ δυνάμεις αὐτοῦ, λειτουργοὶ αὐτοῦ ποιοῦντες τὸ θέλημα αὐτοῦ.
- ❖ εὔλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ· εὐλόγει, ἡ ψυχή μου, τὸν Κύριον.

**Καὶ πάλιν.**

- ❖ ἐν παντὶ τόπῳ τῆς δεσποτείας αὐτοῦ εὐλόγει ἡ ψυχή μου τὸν Κύριον.

**Ψαλμὸς 142.**

- ❖ **Κύριε,** εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·
- ❖ καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἔχθρὸς τὴν ψυχήν μου, ἐταπείνωσεν εἰς γῆν τὴν ζωήν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἡκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.

- ❖ έμνήσθην ἡμερῶν ἀρχαίων,  
έμελέτησα ἐν πᾶσι τοῖς ἔργοις σου, ἐν  
ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ  
ψυχή μου ὡς γῆ ἄνυδρός σοι.  
(διάφαλμα).
- ❖ ταχὺ εἰσάκουσόν μου, Κύριε,  
ἐξέλιπε τὸ πνεῦμά μου·
- ❖ μὴ ἀποστρέψῃς τὸ πρόσωπόν σου  
ἀπ' ἐμοῦ, καὶ ὅμοιωθήσομαι τοῖς  
καταβαίνουσιν εἰς λάκκον.
- ❖ ἀκουστὸν ποίησόν μοι τὸ πρωΐ τὸ  
ἔλεός σου, ὅτι ἐπὶ σοὶ ἥλπισα·
- ❖ γνώρισόν μοι, Κύριε, ὁδόν, ἐν τῇ  
πορεύσομαι, ὅτι πρὸς σὲ τῇ ψυχήν  
μου·
- ❖ ἔξελοῦ με ἐκ τῶν ἔχθρῶν μου, Κύριε,  
ὅτι πρὸς σὲ κατέφυγον. δίδαξόν με τοῦ  
ποιεῖν τὸ θέλημά σου, ὅτι σὺ εἶ ὁ Θεός  
μου·
- ❖ τὸ πνεῦμά σου τὸ ἀγαθὸν ὁδηγήσει  
με ἐν γῇ εὐθείᾳ. ἔνεκεν τοῦ ὄνόματός  
σου, Κύριε, ζήσεις με,
- ❖ ἐν τῇ δικαιοσύνῃ σου ἔξαξεις ἐκ  
θλίψεως τὴν ψυχήν μου· καὶ ἐν τῷ ἐλέει  
σου ἔξολοθρεύσεις τοὺς ἔχθρούς μου
- ❖ καὶ ἀπολεῖς πάντας τοὺς θλίβοντας  
τὴν ψυχήν μου, ὅτι ἐγὼ δοῦλός σού είμι.

**Καὶ πάλιν.**

- ❖ είσάκουσόν μου Κύριε ἐν τῇ δικαιοσύνῃ σου καὶ μὴ εἰσέλθῃς εἰς κρίσιν μετὰ τοῦ δούλου σου (**ἘΚ Β'**).
- ❖ τὸ πνεῦμά σου τὸ ἀγαθὸν ὄδηγήσει με ἐν γῇ εὐθείᾳ.

**Δόξα... Καὶ νῦν...**  
**Ἄλληλούϊα, Ἄλληλούϊα, Ἄλληλούϊα.**  
**Δόξα σοι ὁ Θεός (**ἘΚ γ'**).**  
**Ἡ ἐλπὶς ἡμῶν, Κύριε, δόξα σοι.**

**·Ο διάκονος:**

**Ἐν εἱρήνῃ τοῦ Κυρίου δεηθῶμεν.**  
**Κύριε, ἐλέησον.**  
 ‘Υπὲρ τῆς ἄνωθεν εἱρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.  
**Κύριε, ἐλέησον.**  
 ‘Υπὲρ τῆς εἱρήνης τοῦ σύμπαντος κόσμου, εὔσταθείας τῶν ἀγίων τοῦ Θεοῦ Ἔκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

**Κύριε, ἐλέησον.**  
 ‘Υπὲρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

**Κύριε, ἐλέησον.**  
 ‘Υπὲρ τῶν εὔσεβῶν καὶ ὁρθοδόξων χριστιανῶν, τοῦ Κυρίου

δεηθῶμεν.

**Κύριε, ἐλέησον.**

Ὑπὲρ τοῦ πατρός καὶ

Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

Ὑπὲρ τοῦ εύσεβοῦ ἡμῶν  
Ἐθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῆς πόλεως (Μονῆς,  
**Κώμης**) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὔκρασίας ἀέρων,  
εὔφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ πλεόντων,  
όδοιπορούντων, νοσούντων,  
καμνόντων, αἱχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ ὁμοσθῆναι ἡμᾶς ἀπὸ

πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

**Ἀντιλαβοῦ,** σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

**Τῆς Παναγίας,** ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγιων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

“Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἄμήν.**

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν ὄνόματι  
Κυρίου.

**Στίχ, α'.** Ἐξομολογεῖσθε τῷ Κυρίῳ, ὅτι  
ἀγαθός, ὅτι εἴς τὸν αἰῶνα τὸ ἔλεος  
αύτοῦ.

**Στίχ, β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμυνάμην  
αὐτούς.

**Στίχ, γ'.** Παρὰ Κυρίου ἐγένετο αὕτη, καὶ  
ἔστι θαυμαστὴ ἐν ὄφθαλμοῖς ἡμῶν.

**Απολυτίκιον τοῦ Ἅγιου Ἡχος α' Τῆς  
έρήμου πολίτης.**

Σηλυβρίας τὸν γόνον καὶ Αἰγίνης τὸν  
ἔφορον, τὸν ἐσχάτοις χρόνοις φανέντα,  
ἀρετῆς φίλον γνήσιον, Νεκτάριον  
τιμήσωμεν πιστοί, ὡς ἐνθεον θεράποντα  
Χριστοῦ· ἀναβλύζεις γὰρ ίάσεις  
παντοδαπάς, τοῖς εὐλαβῶς κραυγάζουσι·  
δόξα τῷ σὲ δοξάσαντι Χριστῷ, δόξα  
τῷ σὲ θαυμαστώσαντι, δόξα  
τῷ ἐνεργοῦντι διὰ σοῦ, πᾶσιν ίάματα.

**Δόξα Πατρί ... Ἡχος δ'. Ταχὺ<sup>1</sup>  
προκατάλαβε.**

Οσίως ἐβίωσας, ὡς Ἱεράρχης σοφός,  
δοξάσας τὸν Κύριον, δι' ἐναρέτου ζωῆς,  
Νεκτάριε "Οσιε." Οθεν του Παρακλήτου,  
δοξασθεὶς τῇ δυνάμει, δαιμονας  
ἀπελαύνεις, καὶ νοσοῦντας ίᾶσαι, τοὺς  
πιστῶς προσιόντας, τοῖς θείοις  
λειψάνοις σου.

**Καὶ νῦν ... Θεοτοκίον, ὁ αὔτος.**

Τὸ ἀπ' αἰῶνος ἀπόκρυφον, καὶ Ἀγγέλοις  
ἄγνωστον μυστήριον, διὰ σοῦ Θεοτόκε  
τοῖς ἐπὶ γῆς πεφανέρωται. Θεὸς ἐν

άσυγχύτω ἐνώσει σαρκούμενος, καὶ  
 Σταυρὸν ἐκουσίως, ὑπὲρ ἡμῶν  
 καταδεξάμενος· δι’ οὗ ἀναστήσας τον  
 Πρωτόπλαστον, **ἔσωσεν ἐκ θανάτου τὰς**  
**ψυχὰς ἡμῶν.**

**”Ετι καὶ ᾔτι ἐν εἰρήνῃ τοῦ Κυρίου  
 δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
 ὑπερευλογημένης, ἐνδόξου, Δεσποίνης  
 ἡμῶν Θεοτόκου καὶ ἀειπαρθένου  
 Μαρίας, μετὰ πάντων τῶν Ἅγιων  
 μνημονεύσαντες, ἐαυτοὺς καὶ ἀλλήλους  
 καὶ πᾶσαν τὴν ζωὴν ἡμῶν, Χριστῷ τῷ  
 Θεῷ παραθώμεθα.

**Σοι Κύριε.**

**”Οτι σὸν τὸ κράτος καὶ σοῦ ἔστιν ἡ  
 βασιλεία καὶ ἡ δύναμις καὶ ἡ δόξα, τοῦ  
 Πατρὸς καὶ τοῦ Υἱοῦ καὶ τοῦ Ἅγιου  
 Πνεύματος, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

**Ἀμήν.**

### **ΚΑΘΙΣΜΑΤΑ.**

**Μετὰ τὴν α' Στιχολογίαν Κάθισμα  
Ήχος α' – Τὸν ταφὸν σου Σωτὴρ.**

**Ως ἥλιος λαμπρός, ἐν ἐσχάτοις τοῖς  
χρόνοις, ἀνέτειλας ἡμῖν, τῇ ὁσίᾳ ζωῇ  
σου, Νεκτάριε "Οσιε, καὶ πρὸς δόξαν καὶ  
αἴνεσιν, πάντας ἥγειρας, Χριστοῦ τοῦ  
πάντων Δεσπότου, τοῦ σὲ δείξαντος,  
δεδοξασμένον σε Πάτερ, θαυμάτων  
δυνάμεσι.**

**Δόξα Πατρί ... "Ομοιον.**

**'Ιάσεις δαψιλεῖς, καθ' ἐκάστην ἡμέραν,  
πηγάζει θαυμαστῶς, θεϊκῆ χορηγίᾳ, ἡ  
πάντιμος κάρα σου, μυστικῶς  
κατευφραίνουσα, τῇ τοῦ Πνεύματος,  
μυρεψικῆ εύωδίᾳ, τοὺς προστρέχοντας,  
μετ' εὐλαβείας καὶ πόθου, τῇ σῇ Μονῇ  
Ἄγιε.**

**Καὶ νῦν ... Θεοτοκίον.**

**Αἰμάτων ἔξ ἀγνῶν, τὸν Δεσπότην τῶν  
ὅλων, τεκοῦσα καὶ ὁ ἦν, μὴ τραπέντα  
μηδόλως, παρθένος διέμεινας, μετὰ  
τόκον καὶ ἄφραστον, ὅθεν ἅπαντες, τὰ  
μεγαλεῖα σου Κόρη, μεγαλύνομεν, καὶ τῇ  
θερμῇ σου πρεσβείᾳ, σωθῆναι  
ἐλπίζομεν.**

**Μετὰ τὴν β' Στιχολογίαν Κάθισμα  
Ὕχος γ'. Τὴν ὡραιότητα.**

**Τὴν καθαρότητα, τῆς πολιτείας σου, καὶ  
τὴν εὔθυτητα, Πάτερ τῶν τρόπων σου,  
ώς προσφορὰν πνευματικήν, δεξάμενος  
ό Δεσπότης, ίαμάτων κρήνην σε, ἐν  
Αἰγίνῃ ἀνέδειξε, τοῖς πιστῶς**

προστρέχουσι, τοῖς ἀγίοις λειψάνοις σου,  
τοῖς νέμουσιν ὁσμὴν οὐρανίαν, πᾶσι καὶ  
θείαν εὔωδίαν.

**Δόξα Πατρί ... Ἡχος δ' – Κατεπλάγη  
Ίωσήφ.**

**Καταπλήπτει ἀληθῶς, τὰς διανοίας τῶν  
πιστῶν, ἡ δοθεῖσά σοι σοφέ, θαυμάτων  
χάρις ἐκ Θεοῦ, ἡ ἐν τοῖς θείοις λειψάνοις  
σου ἐνεργουμένη. "Οθεν τῇ Μονῇ, τῇ σῇ  
συρρέουσι, πλήθη εύσεβῶν ἐκ πάσης  
τάξεως, καὶ οἱ νοσοῦντες ὑγείαν  
λαμβάνουσι, τῇ ἀντιλήψει σου Ἀγιε, ἐν  
εύφροσύνῃ, Χριστὸν ὑμνοῦντες, τὸν  
ἀγιάσαντά σε" Οσιε.**

**Καὶ νῦν ... Θεοτοκίον.**

**Ο τῶν ὅλων συνοχεύς, καὶ τῶν αἰώνων  
Ποιητής, συνεσχέθη ὑπὲρ νοῦν, ὅλος τῇ  
θείᾳ σου γαστρί, μὴ ἀποστὰς τῆς  
Πατρικῆς μονῆς"Αχραντε, διπλοῦς δὲ ἐκ  
τῆς σῆς, μήτρας προέδραμεν, ἄνθρωπος  
όμοῦ, καὶ Θεὸς τέλειος, καὶ τοῦ Ἄδαμ τὴν  
φύσιν ἐθέωσε, καὶ πάντα κόσμον  
διέσωσεν. Αύτὸν δυσώπει, Θεογεννῆτορ,  
σωθῆναι τὰς ψυχάς ἡμῶν.**

**Μετὰ τὸν Πολυέλεον Κάθισμα Ἡχος  
πλ. δ' – Τὴν Σοφίαν καὶ Λόγον.**

**Ορθοδόξων δογμάτων ἐρμηνευτής,  
διδαχῶν θεοφθόγγων ὑφηγητής,  
δεικνύμενος"Οσιε, Ιεράρχης ὡς ἔνθεος,  
τῶν εύσεβῶν ῥυθμίζεις, ἐνθέως τὸ**

φρόνημα, πρὸς θεϊκὴν ἀγάπην, καὶ τρίβον σωτηρίον. "Οθεν ἐν Αἰγίνῃ, Θεοφρόνως ἐγείρεις, Μονὴν σεπτὴν "Οσιε, εἰς ψυχῶν περιποίησιν, Θεοφόρε Νεκτάριε, ἐν ᾧ Μοναζουσῶν ἡ πληθύς, τὰ σεπτά σου προσκυνοῦσα λείψανα, εὐλαβῶς ἔορτάζει, τὴν ἀγίαν μνήμην σου.

**Δόξα Πατρὶ ... Καὶ νῦν ... Θεοτοκίον  
"Ομοιον.**

Μανναδόχον σε στάμνον καὶ λογικήν,  
φωτοφόρον λυχνίαν καὶ θεαυγῆ, ὁ θεῖος  
Νεκτάριος, ἐπιστάμενος Ἀχραντε, ταῖς  
σαῖς φωταγωγίαις, ψυχὴν καὶ διάνοιαν,  
ώς ἀρετῆς ἐργάτης, ἀξίως πεφώτισται,  
ὅθεν σε παρθένον, ἐν ταύτῳ καὶ Μητέρα,  
Χριστοῦ πανακήρατον, ὄρθιοδόξως  
ἐκήρυξε, Θεοτόκε Πανύμνητε. Καὶ νῦν  
τῆς τοῦ Υἱοῦ σου Ἁγνή, ἀπολαύων ὑπὲρ  
νοῦν ἐλλάμψεως, σὺν Ἅγγελοις δοξάζει,  
τὴν ἄρρητον δόξαν σου.

### **Τὸ α' Ἄντίφωνον τοῦ δ'"Ηχου.**

- Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτήρ μου.
- Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτήρ μου

- Οἱ μισοῦντες Σιών, αἰσχύνθητε ἀπὸ τοῦ Κυρίου, ὡς χόρτος γάρ, πυρὶ ἔσεσθε ἀπεξηραμμένοι.
- Οἱ μισοῦντες Σιών, αἰσχύνθητε ἀπὸ τοῦ Κυρίου, ὡς χόρτος γάρ, πυρὶ ἔσεσθε ἀπεξηραμμένοι.

**Δόξα Πατρί ...**

Ἄγιω Πνεύματι, πᾶσα ψυχὴ ζωοῦται, καὶ καθάρσει ὑψοῦται λαμπρύνεται, τῇ τριαδικῇ Μονάδι ιεροκρυφίως.

**Καὶ νῦν ...**

Ἄγιω Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

**Προκείμενον ᾧχος δ'.**

Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.

Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.

**Στίχ.** Οἱ ιερεῖς σου Κύριε ἐνδύσονται δικαιοσύνην καὶ οἱ ὄσιοί σου ἀγαλλιάσονται.

Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.

**Ἡ Τάξις τοῦ Εὐαγγελίου.**

**Τοῦ Κυρίου δεηθῶμεν.**

Κύριε, ἐλέησον.

**“Οτι Ἀγιος εἶ ὁ Θεὸς ἡμῶν, καὶ ἐν ἀγίοις ἐπαναπαύῃ, καὶ σοὶ τὴν δόξαν**

ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῷ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμήν.

**Πᾶσα πνοὴ αἰνεσάτω τὸν Κύριον (ἐκ γ').**

Καὶ ὑπέρ τοῦ καταξιωθῆναι ἡμᾶς τῆς  
ἀκροάσεως τοῦ ἀγίου Εὐαγγελίου,  
Κύριον τὸν Θεὸν ἡμῶν ἵκετεύσωμεν.

Κύριε, ἐλέησον (γ').

**Σοφία. Ὁρθοί, ἀκούσωμεν τοῦ ἀγίου  
Εὐαγγελίου.**

**Εἰρήνη πᾶσι. Καὶ τῷ Πνεύματί σου.**

**Ἐκ τοῦ κατὰ Ματθαῖον ἀγίου**

**Εὐαγγελίου ...**

**Πρόσχωμεν.**

**Δόξα σοι, Κύριε, δόξα σοι.**

**Κατά Ματθαῖον (Ματθ. κδ'. 42-47).**

Εἶπεν ὁ Κύριος, γρηγορεῖτε, ὅτι οὐκ  
οἴδατε ποίᾳ ὥρᾳ ὁ Κύριος ὑμῶν ἔρχεται.

Ἐκεῖνο δὲ γινώσκετε ὅτι εἰ ἥδει ὁ  
οἰκοδεσπότης ποίᾳ φυλακῇ ὁ κλέπτης  
ἔρχεται, ἐγρηγόρησεν ἄν καὶ οὐκ ἄν  
εἴασε διορυγῆναι τὴν οἰκίαν αὐτοῦ. διὰ  
τοῦτο καὶ ὑμεῖς γίνεσθε ἔτοιμοι, ὅτι ἣ  
ὥρᾳ οὐ δοκεῖτε ὁ υἱὸς τοῦ ἀνθρώπου  
ἔρχεται. Τίς ἄρα ἔστιν ὁ πιστὸς δοῦλος  
καὶ φρόνιμος, ὃν κατέστησεν ὁ κύριος  
αὐτοῦ ἐπὶ τῆς θεραπείας αὐτοῦ τοῦ  
διδόναι αὐτοῖς τὴν τροφὴν ἐν

καιρῷ; μακάριος ὁ δοῦλος ἐκεῖνος ὃν  
ἔλθὼν ὁ κύριος αὐτοῦ εὔρήσει ποιοῦντα  
οὕτως. ἀμὴν λέγω ὑμῖν ὅτι ἐπὶ πᾶσι τοῖς  
ὑπάρχουσιν αὐτοῦ καταστήσει αὐτόν.

**Δόξα σοι, Κύριε, δόξα σοι.**

**Ψαλμὸς 50.**

- Ἐλέησόν με, ὁ Θεός, κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἐξάλειψον τὸ ἀνόμημά  
μου.
- ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας μου  
καθάρισόν με.
- ὅτι τὴν ἀνομίαν μου ἐγὼ γινώσκω,  
καὶ ἡ ἀμαρτία μου ἐνώπιόν μού ἔστι  
διαπαντός.
- σοὶ μόνῳ ἥμαρτον καὶ τὸ πονηρὸν  
ἐνώπιόν σου ἐποίησα, ὅπως ἂν  
δικαιωθῆσις ἐν τοῖς λόγοις σου, καὶ νικήσῃς  
ἐν τῷ κρίνεσθαι σε.
- ἵδοὺ γὰρ ἐν ἀνομίαις συνελήφθην,  
καὶ ἐν ἀμαρτίαις ἐκίσσησέ με ἡ μήτηρ  
μου.
- ἵδοὺ γὰρ ἀλήθειαν ἠγάπησας, τὰ  
ἄδηλα καὶ τὰ κρύφια τῆς σοφίας σου  
ἐδήλωσάς μοι.
- ραντιεῖς με ὑσσώπω, καὶ  
καθαρισθήσομαι, πλυνεῖς με, καὶ ὑπὲρ  
χιόνα λευκανθήσομαι.

- ἀκουτιεῖς μοι ἀγαλλίασιν καὶ εὔφροσύνην, ἀγαλλιάσονται ὄστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.
- μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλῃς ἀπ' ἐμοῦ.
- ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.
- διδάξω ἀνόμους τὰς ὁδούς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἰμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εὶ ἡθέλησας θυσίαν, ἔδωκα ἂν· ὀλοκαυτώματα οὐκ εὔδοκήσεις.
- θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.
- ἀγάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·

- τότε εύδοκήσεις θυσίαν δικαιοσύνης, ἀναφορὰν καὶ ὅλοκαυτώματα·
- τότε ἀνοίσουσιν ἐπὶ τὸ θυσιαστήριόν σου μόσχους.

**Δόξα .. Ἡχος β'.**

Ταῖς τοῦ Ἱεράρχου, πρεσβείαις Ἐλεῆμον,  
έξαλειψον τὰ πλήθη, τῶν ἐμῶν  
έγκλημάτων.

**Καὶ νῦν ... Ἡχος ὁ αὐτὸς.**

Ταῖς τῆς Θεοτόκου, πρεσβείαις Ἐλεῆμον,  
έξαλειψον τὰ πλήθη, τῶν ἐμῶν  
έγκλημάτων.

**Στίχ.** Ἐλέησόν με ὁ Θεὸς κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου έξαλειψον τὸ ἀνόμημά  
μου.

**Καὶ τὸ ἰδιόμελον, Ἡχος β'.**

Σήμερον ὁ Θεοφόρος Νεκτάριος, τὸ νέον  
τῆς Ἑκκλησίας ἀγλάϊσμα, τὸν τῆς ἀρετῆς  
περάνας δρόμον, τὴν πρὸς οὐρανὸν  
πορείαν ἐποιήσατο, καὶ ἐν ταῖς τῶν  
Ἄγίων λαμπρότησι σκηνώσας,  
ἀνακεκαλυμμένως τρυφᾶ, τοῦ ξύλου τῆς  
ζωῆς, τῆς μεγαλοπρεποῦς δόξης, τὰς  
ἐλλάμψεις δεχόμενος, ἡμῖν δὲ ἔξαιτεῖται,  
κινδύνων ἀπαλλαγήν, καὶ εἱρήνην  
σταθηράν, καὶ μέγα ἔλεος.

**Σῶσον, ὁ Θεός, τὸν λαόν σου ...  
Κύριε, ἐλέησον (ιβ').  
Ἐλέει, καὶ οἰκτιρμοῖς ...**

**ΚΑΝΟΝΕΣ.**

**Τῆς Θεοτόκου εἰς ζ' καὶ τοῦ Ἅγίου οἱ δύο  
εἰς δ'. Κανὼν τῆς Θεοτόκου φέρων  
τήνδε ἀκροστιχίδα. Χαρᾶς νοητῆς  
ἀξίωσόν με Κόρη. Γερασίμου. ὡδὴ α'  
“Ηχος α' Ό Ειρμὸς.**

**Ωδὴν ἐπινίκιον, ἄσωμεν πάντες, Θεῷ τῷ  
ποιήσαντι, θαυμαστὰ τέρατα, βραχίονι  
ύψηλῷ, καὶ σώσαντι τὸν Ἰσραὴλ ὅτι  
δεδόξασται.**

**Στίχ. ‘Υπεραγία Θεοτόκε, σῶσον ἡμᾶς.  
Χαρίτων τὴν ἄβυσσον σαρκὶ τεκοῦσα,  
Χριστὸν τὸν Θεὸν ἡμῶν, χάριν μοι  
δώρησαι, τοῖς χείλεσί μου Ἅγνη, ὅπως  
ύμνησω εὔσεβῶς, τὰ μεγαλεῖα σου.**

**Στίχ. ‘Υπεραγία Θεοτόκε, σῶσον ἡμᾶς.  
Ἀνήροτος ἄρουρα, Παρθένε ὥφθης,  
ἀσπόρως βλαστήσασα, ζωῆς τὸν  
πρύτανιν, τὸν ἐκ τῆς πάλαι φθορᾶς,  
ζωοποιήσαντα ἡμᾶς, ὅτι δεδόξασται.**

**Στίχ. ‘Υπεραγία Θεοτόκε, σῶσον ἡμᾶς.  
Ιημάτων αἰνίγματα, προφητοφθόγγων, ἐν  
σοὶ πέρας ἔλαβον, Παρθένε Ἀχραντε, σὺ  
γὰρ τεκοῦσα Χριστόν, τύπους τοῦ Νόμου  
καὶ σκιᾶς, σαφῶς ἐπλήρωσας.**

**Στίχ. ‘Υπεραγία Θεοτόκε, σῶσον ἡμᾶς.**

Ἄνθησασαν ὥραβδον σε, ὁ Ἡσαΐας,  
Παρθένε προέγραψεν, ἐν θείῳ Πνεύματι,  
σὺ γὰρ Χριστὸν τὸν Θεόν, οἶά περ ἄνθος  
μυστικόν, ἀφράστως ἤνθησας.

**Τοῦ Ἅγιου, οὗ ἡ Ἀκροστιχίς Νεκταρίω  
αὕνεσις τῷ θεηγόρῳ. Γερασίμου. Ἡχος  
καὶ Είρμος ὁ αὐτὸς.**

**Στίχ.** Ἄγιε τοῦ Θεοῦ πρέσβευε ὑπὲρ  
ἡμῶν.

Νοός μου τὴν ζόφωσιν, τῶν πρεσβειῶν  
σου, φωτὶ διασκέδασον, καὶ λόγον δίδου  
μοι, ὡς ἀν ύμνήσω φαιδρῶς, Νεκτάριε  
Θαυματουργέ, τὴν θείαν μνήμην σου.

**Στίχ.** Ἄγιε τοῦ Θεοῦ πρέσβευε ὑπὲρ  
ἡμῶν.

Ἐσχάτοις ἐν ἔτεσιν, ἔξανατείλας, ὡς ἥλιος  
ἄδυτος, φωτὶ τῶν ἔργων σου, Εὔαγγελίου  
τὸ φῶς, ἐκφαίνεις Πάτερ Θαυμαστῶς,  
πᾶσι τοῖς πέρασι.

**Στίχ.** Ἄγιε τοῦ Θεοῦ πρέσβευε ὑπὲρ  
ἡμῶν.

Κατ' ἵχνος Νεκτάριε, ἀκολουθήσας, ζωῆς  
καθαρότητι, τοῖς πάλαι Ὅσιε, Ἀρχιερεῦσι  
Χριστοῦ, ἵσος εὐκλείας τῆς αὐτῶν,  
ῶφθης καὶ μέτοχος.

**Στίχ.** Ὑπεραγία Θεοτόκε, σῶσον  
ἡμᾶς. Θεοτοκίον

Τὴν φύσιν τὴν ἄστεκτον, ἐν τῇ γαστρί  
σου, ἀφλέκτως βαστάσασα, σαρκὶ<sup>1</sup>  
γεγέννηκας, δίχα τροπῆς καὶ φυρμοῦ,

**Χριστὸν τὸν πάντων Ποιητήν, Παρθένε  
”Ἄχραντε.**

**Κανὼν δεύτερος οὗ ἡ ἀκροστιχίς.  
Νέκταρ ζωῆς ἡμῖν Πάτερ δίδως.  
Γερασίμου. Ὡχος δ' Ἀνοίξω τὸ στόμα  
μου.**

**Στίχ.** Ἀγιε τοῦ Θεοῦ πρέσβευε ὑπὲρ  
ἡμῶν.

**Ναμάτων τοῦ Πνεύματος,** ἐμφορηθεὶς  
βίῳ κρείττονι, τὸ νέκταρ τῆς χάριτος, ἥδη  
ἀνέβλυσας, καὶ κατηύφρανας, ἡμῶν τὰς  
διανοίας, Νεκτάριε Ὁσιε, τοῖς σοῖς  
χαρίσμασι.

**Στίχ.** Ἀγιε τοῦ Θεοῦ πρέσβευε ὑπὲρ  
ἡμῶν.

Ἐόρτιον αἴνεσιν, ἀγαλλομένη προσάδει  
σοι, καὶ νέαν πανήγυριν, κροτεῖ σοι Ἀγιε,  
ἢ Ὁρθόδοξος, Ἅγια Ἑκκλησία, τῇ σῇ  
ἀγιότητι, ἔχθροὺς αἰσχύνουσα.

**Δόξα Πατρί ...**

Κοσμήσας τὸν βίον σου, ἀπὸ νεότητος  
“Οσιε, ἡθῶν τῇ σεμνότητι, τῆς ἀρετῆς  
ἔραστής, ὥφθης γνήσιος, καὶ τῆς σοφίας  
μύστης, ἐνθέω φρονήματι, Πάτερ  
Νεκτάριε.

**Καὶ νῦν ... Θεοτοκίον.**

Τὴν πάντων Βασίλισσαν, καὶ  
ἀειπάρθενον Δέσποιναν, ὑμνῶν θείοις  
λόγοις σου, ἐκ ταύτης ἔλαβες, σθένος

άμαχον, καὶ πειρασμῶν ἐφόδους, ἐν βίῳ  
ύπέμεινας, ἀνδρείως Ἀγιε.

**ώδὴ γ' Ὁ Εἰρμὸς.**

Στερεωθήτω ἡ καρδία μου, εἰς τὸ  
θέλημά σου Χριστὲ ὁ Θεός, ὁ ἐφ' ὑδάτων  
οὐρανῶν, στερεώσας τὸν δεύτερον, καὶ  
δράσας ἐν τοῖς ὅραιοις, τὴν γῆν  
Παντοδύναμε.

**Στίχ.** Ὑπεραγία Θεοτόκε, σῶσον ἡμᾶς.

Σκηνὴ τοῦ Λόγου ἡ ἀμόλυντος, τὸ τῆς  
θείας δόξης ἀγίασμα, ὁ οὐρανὸς ὁ  
λογικός, ἐξ οὗ κόσμῳ ἀνέτειλεν ὁ ζωῆς  
ἄδυτος ἥλιος, Θεοτόκος ὑμνείσθω μοι.

**Στίχ.** Ὑπεραγία Θεοτόκε, σῶσον ἡμᾶς.

Νόμους τῆς φύσεως διέλαθες, καὶ τὸν  
νομοδότην καὶ Κύριον, δίχα φθορᾶς τε  
καὶ φυρμοῦ, Θεοτόκε ἐκύησας, ζωῆς  
νέας ἐγκαινίζοντα, τους νόμους ἐν  
Πνεύματι.

**Στίχ.** Ὑπεραγία Θεοτόκε, σῶσον ἡμᾶς.

Ὦρος ἐδείχθης ἀλατόμητον, καὶ δασὺ καὶ  
πῖον ἐν Πνεύματι, ἐξ οὗ ἐπέφανεν ἡμῖν, ὁ  
ἀπτόμενος Δέσποινα, τῶν ὄρέων καὶ  
καπνίζονται, ώς φησὶ Δαβὶδ ὁ Δίκαιος.

**Στίχ.** Ὑπεραγία Θεοτόκε, σῶσον ἡμᾶς.

Ἡ κιβωτὸς τοῦ ἀγιάσματος, τὸ θεοπρεπὲς  
ἱλαστήριον, τῆς εύδοκίας τοῦ Θεοῦ, ὁ  
εὐώδης παράδεισος, ἀνυμνείσθω θείοις  
ἄσμασιν, ἡ Παρθένος καὶ Δέσποινα.

**Τοῦ Ἅγίου Ὁ αύτὸς.**

**Στίχ.** Ἀγιε τοῦ Θεοῦ πρέσβευε ὑπὲρ  
ἡμῶν.

Ἄγαπη Θείᾳ ἐκ νεότητος, Πάτερ, Ἱερῶς  
στοιχειούμενος, ἀκολουθῆσαι τῷ Χριστῷ  
ἡρετίσω Νεκτάριε, καὶ ἐκ πάσης  
ματαιότητος, ἐμφρόνως ἐμάκρυνας.

**Στίχ.** Ἀγιε τοῦ Θεοῦ πρέσβευε ὑπὲρ  
ἡμῶν.

Γήσεσι Πάτερ τῶν χειλέων σου, στάζεις  
γλυκασμὸν τὸν οὐράνιον, ἐν ταῖς  
καρδίαις τῶν πιστῶς, δεχομένων τὸν  
λόγον σου, καὶ παιδεύεις πρὸς τὰ  
κρείττονα, πιστῶν τὴν διάνοιαν.

**Στίχ.** Ἀγιε τοῦ Θεοῦ πρέσβευε ὑπὲρ  
ἡμῶν.

Ιεραρχῶν νέον ἀγλαῖσμα, ὕφθης Ιεράρχα  
Νεκτάριε, ἀγιωσύνην ἀληθῆ,  
ἐνδυσάμενος "Οσιε, πολιτείας  
καθαρότητι, διὸ εὔφημοῦμέν σε.

**Στίχ.** Ὑπεραγία Θεοτόκε, σῶσον  
ἡμᾶς. Θεοτοκίον

Ωραῖσμένη ὑπὲρ ἔννοιαν, ταῖς τῆς  
παρθενίας λαμπρότησι, τίκτεις Θεὸν  
ὑπερφυῶς, μετὰ σώματος "Ἄχραντε, καὶ  
τῆς Εὗας τὸ κατάκριμα, ἐν τῷ τόκῳ σου  
ἔλυσας.

**Δεύτερος Τοὺς σοὺς ὑμνολόγους.**

**Στίχ.** Ἀγιε τοῦ Θεοῦ πρέσβευε ὑπὲρ  
ἡμῶν.

**Άγίων σοφῶς ἵχνηλατήσας, τους  
τρόπους καὶ πράξεις τὰς ἀγνάς, τὸν νοῦν  
σου καθηγίασας, ἐν πάσῃ ὁσιότητι,  
Νεκτάριε μακάριε, καὶ τὴν καρδίαν  
ἐκάθηρας.**

**Στίχ.** **“Άγιε τοῦ Θεοῦ πρέσβευε ὑπὲρ  
ἡμῶν.**

‘Ραντίσματι ὕδατος τοῦ θείου, τὴν  
βλάβην τῶν δένδρων καὶ φυτῶν,  
ἀπήλασας Νεκτάριε, καὶ πλοῦτος θείας  
χάριτος, τοῖς Αἰγινήταις πέφηνας,  
θαυμαστωθεὶς θείῳ Πνεύματι.

**Δόξα πατρὶ ...**

Ζωὴν τὴν ἡσύχιον ποθήσας, Μονὴν  
ῷκοδόμησας σεπτήν, ἐν τῇ Αἰγίνῃ “Οσιε,  
καὶ τύπος θείων πράξεων, ἐν ταύτῃ  
ἔχρημάτισας, ταῖς μοναζούσαις  
Νεκτάριε.

**Καὶ νῦν ... Θεοτοκίον.**

‘Ως Μήτηρ Θεοῦ τοῦ φιλανθρώπου,  
σπλαγχνίσθητι Κόρη ἐπ’ ἔμοί, καὶ ἵασαι  
τὸν καύσωνα, τὸν τῆς φυχῆς μου δέομαι,  
τῇ δρόσῳ τῆς σῆς χάριτος, **ἴνα σωθεῖς  
μεγαλύνω σε.**

**“Ἐτι καὶ ἔτι ἐν εἱρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἔαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**“Οτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἅγιῷ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἀμήν.**

**Κάθισμα τοῦ Ἅγιου Ἡχος πλ. α' – Τὸν  
συνάναρχον Λόγον.**

Ἄρετῆς διανύσας τὸν δρόμον "Οσιε,  
Θεοπρεπῶς μετετέθης πρὸς τὴν ἀγήρω  
ζωὴν, καὶ ἀγίων κοινωνὸς ὥφθης  
Νεκτάριε, μεθ' ᾧν πρέσβευε ἀεί, τῷ  
Παντάνακτι Χριστῷ, δοθῆναι πταισμάτων  
λύσιν, καὶ ψυχικὴν σωτηρίαν, **τοῖς**  
**ἐορτάζουσι τὴν μνήμην σου.**

**Δόξα Πατρί ... Καὶ νῦν ... Θεοτοκίον.**

**Τὴν ὑπέρτιμον στάμνον καὶ  
Θεοχώρητον, τὴν ἀειπαρθένον Κόρην καὶ  
Θεοτόκον Ἅγνήν, ἀνυμνήσωμεν πιστοὶ  
καὶ μεγαλύνωμεν, ὅτι ἐρήμασατο ἡμᾶς, ἐκ  
τῆς ἀρχαίας ἀρᾶς, τεκοῦσα**

άπειρογάμως, τὸν Ὑπερούσιον Λόγον,  
πρὸς σωτηρίαν τῶν ψυχῶν ἡμῶν.

**Κανών α', Ωδὴ δ', τῶν Μαρτύρων Ἁγίος  
δ' Ὁ Είρμὸς.**

«Δι' ἀγάπησιν Οἰκτίρμον τῆς σῆς  
εἰκόνος, ἐπὶ Σταυροῦ ἔστης, καὶ  
έτακησαν ἔθνη· σὺ γὰρ εἴς Φιλάνθρωπε,  
ἰσχύς μου καὶ ὑμνησις».

Ἡ ἀστράπτουσα τῶν πόνων σου  
φωταυγία, Ὄνησιφόρε Μάρτυς,  
έφειλκύσατο πόθω, πίστει συναθλῆσαι  
σοι, τὸν θεῖον Πορφύριον.

Συνωθήσαντες ἐσχάρᾳ πυρακτωθείσῃ,  
προσεφαπλοῦσιν ἄμα, τοὺς Χριστοῦ  
στρατιώτας, χαίροντας οἱ τύραννοι, καὶ  
ζέοντας πνεύματι.

Ἱερεῖα ὡς ὄλόκληρα Ἀθλοφόροι, καὶ  
καθαραὶ θυσίαι τῷ Δεσπότῃ τῶν ὅλων,  
χαίροντες προσήχθητε· διὸ μακαρίζεσθε.

Νουνεχῶς σε ἀνακείμενον τῷ Δεσπότῃ,  
προσλαλιαὶ αἱ δόλιαι, ἀπατῆσαι  
οὐδόλως, ἵσχυσαν Πορφύριε, Θεόφρον  
πανόλβιε.

**Θεοτοκίον.**

Σωματούμενον ἐκύησας Θεὸν Λόγον,  
όμοιωθῆναι Κόρη, διὰ σπλάγχνα ἐλέους,

**βροτοῖς εύδοκήσαντα, πανάμωμε  
Δέσποινα.**

**Κανών β', Ωδὴ δ', τῆς Ὁσίας Ἱχος πλ. δ'  
Εἰσακήκοα Κύριε.**

**Σταλαγμοῖς τῶν δακρύων σου,  
ἵρδευσας καρδίαν καὶ ἐγεώργησας,  
ἀρετῶν ἑκατοστεύοντα, Μακαρία στάχυν  
θείᾳ χάριτι.**

**Πρὸς Χριστὸν ἐπερείσασα, τὰς τῆς  
διανοίας βάσεις διέμεινας, ἐπηρείαις  
ἀπερίτρεπτος, πονηρῶν δαιμόνων  
Ἄξιάγαστε.**

**Ῥωμαλέῳ φρονήματι, σύζυγον λιποῦσα  
καὶ βίου τάραχον, τὸν ζυγὸν Χριστοῦ  
ἐπόθησας, καὶ αὐτοῦ ὅπίσω  
ἡκολούθησας.**

**Θεοτοκίον.**

**Οὐ λιπὼν τὰ οὐράνια, Ἀχραντε κενοῦται  
Θεὸς ἐν μήτρᾳ σου, καὶ μετρεῖται ὁ  
ἀμέτρητος, τὰ ἀμέτρητά μου λύων  
πταίσματα.**

**Κανών α', Ωδὴ ε', τῶν Μαρτύρων Ἱχος  
δ' Ο Εἱρμὸς.**

**«Σὺ Κύριέ μου φῶς, εἰς τὸν κόσμον  
ἔλήλυθας, φῶς ἄγιον ἐπιστρέφον, ἐκ  
ζοφώδους ἀγνοίας, τοὺς πίστει  
ἀνυμνοῦντάς σε».**

Οι πύργοι τῆς Χριστοῦ, Ἐκκλησίας οἱ  
ἄσειστοι, μοχλεύσεσι τῶν βασάνων,  
ἀπερίτρεπτοι σθένει, τοῦ Πνεύματος  
ἔδείχθησαν.

Ίνδάλματα Θεῶν, μιαρῶν ἐλεπτύνατε, καὶ  
ῷφθητε εύσεβείας, καὶ ἀνδρείας εἰκόνες,  
σεπτοὶ Μεγαλομάρτυρες.

Στρατείαν ἀληθῆ, ἐκ Θεοῦ διεζώσασθε,  
τὴν πρόσκαιρον δυναστείαν,  
παρωσάμενοι πίστει, καὶ χαίροντες  
ἡθλήσατε.

### **Θεοτοκίον**

Ἐνώκησεν ἐν σοί, χωρηθεὶς ὁ ἀχώρητος,  
καὶ ἔδειξεν οὐρανῶν σε, πλατυτέραν  
Παρθένε· διὸ σε μακαρίζομεν.

**Κανών β', Ὡδὴ ε', τῆς Ὁσίας Ἡχος πλ. δ'  
'Ορθρίζοντες βοῶμέν σοι.**

Φορέσασα τὸ σχῆμα τὸ ἄγιον, ὡ  
Ματρῶνα, ἔχθρὸν τὸν ἀλάστορα,  
ἀσχημοσύνην ἐνέδυσας.

Ῥεόντων ἀντηλλάξω τὰ μένοντα, καὶ  
συζύγου, μνήστορα ἀθάνατον,  
φωταγωγὸν τῶν ψυχῶν ἡμῶν.

Ὦλόνυκτον προσάγουσα δέησιν, τῷ  
Δεσπότῃ, Ματρῶνα ἐκοίμισας, τὰς

ήδονὰς τὰς τοῦ σώματος.

**Θεοτοκίον**

Νεκρῶν τε καὶ τῶν ζώντων Δεσπότην,  
ἀποτεκοῦσα, τὰ πάθη Πανάμωμε, **τὰ τῆς**  
**σαρκός μου θανάτωσον.**

**Κανών α', Ωδὴς', τῶν Μαρτύρων Ἡχος**  
**δ' Ο Είρμος.**

«Ἔλθον εἰς τὰ βάθη τῆς Θαλάσσης, καὶ  
κατεπόντισέ με, καταιγὶς πολλῶν  
ἀμαρτημάτων, ἀλλ' ὡς Θεὸς ἐκ φθορᾶς  
με ἀνάγαγε, τὴν ζωήν μου Πολυέλεε».

Πόνοις αἰκισμῶν ἐγκαρτερήσας,  
Όνησιφόρε Μάρτυς, δρόμον ἤνυσας τοῦ  
μαρτυρίου, καὶ νικητής, γεγονὼς  
ἀπείληφας, τὰ βραβεῖα τὰ οὐράνια.

Ἄλλήλοις συνδούμενοι τῇ πίστει,  
προσδεδεμένοι ἄμφω, καὶ συρόμενοι  
λύσιν τοῦ σκήνους, οἴα στερροί, Ἀθληταὶ  
ὑπέστητε, τῷ Κυρίῳ συναπτόμενοι.

”Ιπποις προσδεθέντες καὶ βιαίως,  
διασυρθέντες γνώμῃ, τοῦ δικάζοντος  
βιαιοτάτῃ, οἵ εύκλεεῖς, τοῦ Κυρίου  
Μάρτυρες, θείου τέλους ἥξιώθησαν.

**Θεοτοκίον**

Νόμον δίχα φύσεως Παρθένε, τὸν  
νομοδότην τίκτεις, ἀναπλάττοντα τὴν

συντριβεῖσαν, φύσιν ἡμῶν, ὃν δυσώπει  
σῶσαι με, ἀμαρτίαις συντριβόμενον.

**Κανών β', Ωδὴ ζ', τῆς Ὁσίας Ἕχος πλ. δ'  
Τὴν δέησιν ἔκχεῶ.**

·Ως ὅρνις εὔκέλαδος ἐν τῷ ἄλσει τῆς  
ἀσκήσεως ἥδὺ προσφωνοῦσα, ὡς νοητά,  
έφειλκύσω στρουθία, Ἱερωτάτων  
γυναιίων συνάθροισιν, τὰ θήρατρα τοῦ  
δυσμενοῦς, διαδρᾶσα Ματρῶνα ἐν  
Πνεύματι.

Σαρκὸς μὲν φιλοσοφίᾳ κρατοῦσα, καὶ  
δαμάζουσα τὰ πάθη Ὁσία, τῆς δὲ ψυχῆς,  
τὸ τερπνότατον κάλλος, περιφανῶς τῷ  
Χριστῷ εὔτρεπίζουσα, ὡραία τε καὶ  
εὔπρεπής, ἐγνωρίσθης Ματρῶνα  
Θεόσοφε.

Ἄγγέλων ἐπὶ τῆς γῆς πολιτείαν,  
ἐπεπόθησας ὑμνοῦσα ἀπαύστως, τὸν δι'  
ἡμᾶς, ἐξ ἀγίας Παρθένου, ὑπερβολῇ  
σαρκωθέντα χρηστότητος, τὴν φύσιν τε  
τῶν γυναικῶν, κατ' ἔχθροῦ τοῦ δολίου  
νευρώσαντα.

**Θεοτοκίον**

Δεδούλωτο ἀμαρτίᾳ ἡ φύσις, τῶν  
ἀνθρώπων, ἀλλὰ ταύτην ἐρρύσω τῆς  
πονηρᾶς, Θεοτόκε δουλείας, τὸν τῶν  
ἀπάντων Δεσπότην κυήσασα, τὸν

δείξαντα πᾶσιν, τῆς ζωῆς τὰς εἰσόδους  
Πανάμωμε.

**Ό Εἰρμὸς.**

«Τὴν δέησιν ἐκχεῶ πρὸς Κύριον, καὶ  
αὐτῷ ἀπαγγελῶ μου τὰς θλίψεις, ὅτι  
κακῶν, ἡ ψυχή μου ἐπλήσθη, καὶ ἡ ζωή  
μου τῷ Ἀδῃ προσήγγισε, καὶ δέομαι ὡς,  
Ιωνᾶς· Ἐκ φθορᾶς ὁ Θεὸς με ἀνάγαγε».

**”Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

Σὺ γὰρ εἶ ὁ Βασιλεύς τῆς εἰρήνης καὶ  
Σωτήρ τῶν ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἅγιῳ Πνεύματι, νῦν καὶ ἀεὶ  
καὶ εἰς τοὺς αἰῶνας τῶν αἰώνων.

**Ἀμήν.**

**Κοντάκιον Ἡχος πλ. δ' Τῇ Υπερμάχῳ.**

**Όρθιοδοξίας τὸν ἀστέρα τὸν νεόφωτον,  
καὶ Ἐκκλησίας τὸ νεόδμητον προτείχισμα  
ἀνυμνήσωμεν καρδίας ἐν εὐφροσύνῃ.**

Δοξασθεὶς γὰρ ἐνεργείᾳ τῇ τοῦ  
Πνεύματος. Ἱαμάτων ἀναβλύζει χάριν  
ἄφθονον τοῖς κραυγάζουσι' **χαίροις**  
**Πάτερ Νεκτάριε.**

### **Ό Οἶκος.**

**"Ανθρωπος ούρανόφρων, ἀνεδείχθης ἐν  
κόσμῳ, Νεκτάριε Χριστοῦ Ἱεράρχα, ζωὴν  
γὰρ ὅσιαν διελθών, ἀκέραιος ὅσιος καὶ  
θεόληπτος, ἐν πάσιν ἔχρημάτισας,  
ἐντεῦθεν παρ' ἡμῶν ἀκούεις.**

- **Χαῖρε δι' οὗ οἱ πιστοὶ ὑψοῦνται,**
- **χαῖρε δι' οὗ ἔχθροὶ θαμβοῦνται.**
- **Χαῖρε τῶν Ὁσίων Πατέρων  
ἔφαμιλλος,**
- **χαῖρε Ὄρθιοδόξων ὁ Θεῖος  
διδάσκαλος.**
- **Χαῖρε οἶκος ἀγιώτατος ἐνεργείας  
θεϊκῆς,**
- **χαῖρε βίβλος θεοτύπωτος πολιτείας  
τῆς καινῆς.**
- **Χαῖρε ὅτι ἀρτίως ἡμιλλήθης Ἅγιοις,**
- **χαῖρε ὅτι ἐμφρόνως ἔχωρίσθης τῆς  
ὕλης.**
- **Χαῖρε λαμπρὸν τῆς Πίστεως  
τρόπαιον,**
- **χαῖρε σεπτὸν τῆς χάριτος ὅργανον.**
- **Χαῖρε δι' οὗ Ἐκκλησία χορεύει,**

- χαῖρε δι' οὗ νῆσος Αἴγινα χαίρει.
- **Χαίροις Πάτερ Νεκτάριε.**

### **Συναξάριον**

**Τῇ Θ' τοῦ μηνός Νοεμβρίου, Μνήμη τοῦ  
ἐν Ἀγίοις Πατρὸς ἡμῶν Νεκταρίου  
Μητροπολίτου Πενταπόλεως τῆς ἐν  
Αἰγύπτῳ, τοῦ θαυματουργοῦ καὶ  
κτίτορος τῆς ἐν Αἴγινῃ Ἱερᾶς Μονῆς τῆς  
Ἀγίας Τριάδος τῶν Μοναζουσῶν,  
κοιμηθέντος ὁσίως κατὰ τὸ ἔτος 1920.**

### **Στίχοι.**

- Νέκταρ τῆς ζωῆς τῆς αἰωνίου πίνων,
- Νᾶμα Νεκτάριε ἱάσεων βλύζεις.
- Ἄμφ' ἐνάτῃ Νεκταρίοιο ἐκ ρεθέων  
θυμὸς ἥρθη.

**Τῇ αὐτῇ ἡμέρᾳ, μνήμη τῶν Ἀγίων  
Μαρτύρων Ὄνησιφόρου καὶ  
Πορφυρίου.**

### **Στίχοι**

- Ἰπποις πρὸς Θεὸν Ὄνησιφόρε  
τρέχων
- Ἔχεις συνιππεύοντα καὶ τὸν οἰκέτην.
- Νύσσης οὐρανίης ἐπέβητ' ἐνάτῃ ὡ  
Ἀθληταί.

**Τῇ αὐτῇ ἡμέρᾳ, μνήμη τῆς Ὁσίας  
Μητρὸς ἡμῶν Ματρώνης.**

### **Στίχοι.**

- Ζωῆς μελλούσης ἀξιοῦται Ματρώνα

- Ως ἐν βίᾳ ζήσασα ταύτης ἀξίως.

**Τῇ αὐτῇ ἡμέρᾳ, μνήμη τῆς Ὁσίας  
Μητρὸς ἡμῶν Θεοκτίστης τῆς Λεσβίας.**

**Στίχοι.**

- Λέσβου τὸ θρέμμα παρθένος  
Θεοκτίστη
- Κτίστῃ Θεῷ πρόσεισι πάγκαλος  
νύμφη.

**Τῇ αὐτῇ ἡμέρᾳ, μνήμη τῶν Ὁσίων  
Μητέρων ἡμῶν Εύστολίας καὶ  
Σωπάτρας.**

**Στίχοι.**

- "Ολη καλὴ σὺ πρὸς Θεὸν χωρεῖς  
Λόγον
- Στολαῖς σταλεῖσα ψυχικαῖς  
Εύστολία.
- Σωπάτρα Πατρός, Πνεύματός τε καὶ  
Λόγου
- Θρόνῳ παρέστη δοῦσα γῆ τὸ  
σαρκίον.

**Τῇ αὐτῇ ἡμέρᾳ, μνήμη τοῦ Ἅγίου  
Μάρτυρος Ἀντωνίου.**

**Στίχοι.**

- Ἀντώνιον κτείνουσι τὸν θεῖον ξύλοις
  - Οἱ τὸ ξύλον τιμῶντες ὡς θεὸν  
πλάνοι.

**Τῇ αύτῇ ἡμέρᾳ, οἱ Ἅγιοι Μάρτυρες  
Χριστοφόρος καὶ Μαῦρα ξίφει  
τελειοῦνται.**

**Στίχοι.**

- Πλάνην ἀμαυροῦ Μαῦρα κοπεῖσα  
ξίφει,
- Χριστοῦ δὲ τμηθεὶς φῶς ὄρᾶ  
Χριστοφόρος.

**Τῇ αύτῇ ἡμέρᾳ, μνήμη τῶν Ἅγιων  
Μαρτύρων Ναρσῆ καὶ Ἀρτέμονος.**

**Στίχοι.**

- Ναρσῆς σὺν Ἀρτέμονι ἐκκοπεὶς  
ξίφει,
- Σὺν Ἀρτέμονι λαμβάνει καὶ τὰ  
στέφη.

**Τῇ αύτῇ ἡμέρᾳ, ὁ Ὅσιος Πατὴρ ἡμῶν  
Ἰωάννης, ὁ διὰ τὸ βραχὺ τῆς ἡλικίας  
(ἀναστήματος) ὄνομασθεὶς Κολοβός, ἐν  
εἰρήνῃ τελειοῦται.**

**Στίχοι.**

- Ἰωάννην ἔκρυψε γῆς βραχὺς τόπος,
- Ὁς κἄν βραχὺς τὸ σῶμα, τὴν πρᾶξιν  
μέγας.

**Τῇ αύτῇ ἡμέρᾳ, ὁ Ὅσιος Πατὴρ ἡμῶν  
Ἐλλάδιος ἐν εἰρήνῃ τελειοῦται.**

**Στίχοι.**

- Εἴ καὶ μετέστης Ἐλλάδιε τοῦ βίου,
- Πίνακις ἔμεινας ἀρετῶν τοῖς ἐν βίῳ.

**Τῇ αύτῇ ἡμέρᾳ, ὁ “Οσιος Πατὴρ ἡμῶν  
Συμεὼν ὁ Μεταφραστής ἐν εἰρήνῃ  
τελειοῦται.**

**Στίχοι**

- Ἐκκλησία σοὶ Συμεὼν ὅφλει χάριν
- Ὑπὲρ μεταφράσιος Ἅγιων βίων.

**Τῇ αύτῇ ἡμέρᾳ, οἱ “Οσιοι καὶ θεοφόροι  
Πατέρες ἡμῶν Εύθυμιος καὶ Νεόφυτος  
οἱ κτίτορες τῆς ἐν”Αθω ἱερᾶς σεβασμίας  
Μονῆς τοῦ Δοχειαρίου, ἐν εἰρήνῃ  
τελειοῦνται.**

**Στίχοι.**

- Εύθυμιον συνάμα τῷ Νεοφύτῳ
- Τιμῶ κτίσαντας τὴν Μονὴν  
Ἄρχαγγέλων.
- 

**Ταῖς αύτῶν πρεσβείαις Χριστὲ ὁ Θεός,  
ἐλέησον καὶ σῶσον ἡμᾶς. Ἄμην.**

**ΚΑΤΑΒΑΣΙΑΙ.**

**“Ηχος δ'. Ωδὴ α'.**

**Άνοιξα τὸ στόμα μου καὶ πληρωθήσεται  
Πνεύματος, καὶ λόγον ἐρεύξομαι, τῇ  
Βασιλίδι Μητρί, καὶ ὄφθήσομαι, φαιδρῶς  
πανηγυρίζων, καὶ ᾔσω γηθόμενος,  
ταύτης την είσοδον.**

**‘Ωδὴ γ'.**

**Τοὺς σοὺς ὑμνολόγους Θεοτόκε, ὡς ζῶσα  
καὶ ἄφθορος πηγή, θίασον**

συγκροτήσαντας πνευματικὸν  
στερέωσον, κἄν τῇ σεπτῇ Εἰσόδῳ Σου,  
στεφάνων δόξης ἀξίωσον.

**Ωδὴ δ'.**

Τὴν ἀνεξιχνίαστον θείαν βουλήν, τῆς ἐκ  
τῆς Παρθένου σαρκώσεως, σοῦ τοῦ  
Ὑψίστου, ὁ Προφήτης, Ἀββακούμ,  
κατανοῶν ἐκραύγαζε. Δόξα τῇ δυνάμει  
σου Κύριε.

**Ωδὴ ε'.**

Ἐξέστη τὰ σύμπαντα, ἐν τῇ σεπτῇ Εἰσόδῳ  
Σου· Σὺ γάρ, ἀπειρόγαμε Παρθένε, ἔνδον  
εἰσῆλθες, ἐν τῷ ναῷ τοῦ Θεοῦ, ὥσπερ  
καθαρώτατος ναός, πᾶσι τοῖς ὑμνοῦσί Σε,  
την ειρήνην βραβεύουσα.

**Ωδὴ ζ'.**

Τὴν θείαν ταύτην καὶ πάντιμον,  
τελοῦντες ἐορτὴν οἱ θεόφρονες, τῆς  
Θεομήτορος, δεῦτε τὰς χεῖρας  
κροτήσωμεν, τὸν ἐξ αὐτῆς τεχθέντα Θεὸν  
δοξάζοντες.

**Ωδὴ ζ'.**

Οὐκ ἐλάτρευσαν, τῇ κτίσει οἱ θεόφρονες,  
παρὰ τὸν κτίσαντα, ἀλλὰ πυρὸς ἀπειλήν,  
ἀνδρείως πατήσαντες, χαίροντες  
ἔψαλλον, Ὑπερύμνητε, ὁ τῶν Πατέρων  
Κύριος, καὶ Θεὸς εὔλογητὸς εἴ.

**Ωδὴ η'.**

**Στίχ.** **Αἴνοῦμεν, εὔλογοῦμεν, καὶ**  
**προσκυνοῦμεν τὸν Κύριον.**

**Παῖδας εὐαγεῖς ἐν τῇ καμίνῳ, ὁ τόκος τῆς  
Θεοτόκου διεσώσατο, τότε μὲν  
τυπούμενος, νῦν δὲ ἐνεργούμενος, τὴν  
οἰκουμένην ἄπασαν, ἀγείρει ψάλλουσαν.  
Τὸν Κύριον ὑμνεῖτε τὰ ἔργα, καὶ  
ύπερυψοῦτε, εἰς πάντας τοὺς αἰῶνας.**

**Τὴν Θεοτόκον καὶ Μητέρα τοῦ Φωτός,  
ἐν ὕμνοις τιμῶντες μεγαλύνωμεν.**

**Μεγαλύνει ἡ ψυχή μου τὸν Κύριον, καὶ  
ἡγαλλίασε τὸ πνεῦμά μου ἐπὶ τῷ Θεῷ τῷ  
Σωτῆρί μου.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

"Οτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἵδοὺ γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

"Οτι ἐποίησε μοι μεγαλεῖα ὁ Δυνατός, καὶ  
ἄγιον τὸ ὄνομα αὐτοῦ, καὶ τὸ ἔλεος  
αὐτοῦ εἰς γενεάν, καὶ γενεὰν τοῖς  
φοβουμένοις αὐτόν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,**

**τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ  
καρδίας αὐτῶν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ  
ὕψωσε ταπεινούς, πεινῶντας ἐνέπλησεν  
ἀγαθῶν, καὶ πλουτοῦντας ἔξαπέστειλε  
κενούς.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἀντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς  
τοὺς πατέρας ἡμῶν, τῷ Ἀβραάμ, καὶ τῷ  
σπέρματι αὐτοῦ ἔως αἰῶνος.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

### Καταβασία Ὡδὴ θ'.

**Ἄπας γηγενής, σκιρτάτῳ τῷ πνεύματι,  
λαμπαδουχούμενος, πανηγυριζέτω δέ,  
ἀὖλων Νόων, φύσις γεραίρουσα, τὰ ἱερὰ  
εισόδια, τῆς Θεομήτορος, καὶ βοάτω.**

**Χαίροις παμμακάριστε, Θεοτόκε ἀγνή,  
ἀειπάρθενε.**

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὲ αίνοῦσι πᾶσαι αἱ Δυνάμεις τῶν  
οὐρανῶν, καὶ σοὶ τὴν δόξαν  
ἀναπέμπουσι, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἀμήν.**

**'Εξαποστειλάρια 'Ο οὐρανὸν τοῖς  
ἄστροις.**

Ἡ Ἔκκλησία ἀγάλλου, καὶ ἄδε ἄσματα  
καινά, τὸν σὸν υἱὸν εύφημοῦσα καὶ ἱερὸν  
νυμφαγωγόν, Νεκτάριον τὸν ἀρτίως,  
ἡγιασμένον φανέντα.

**"Ἐτερον ὅμοιον.**

**Θεοπρεπῶς βιώσας, ἐμεγαλύνθης  
θαυμαστῶς, Νεκτάριε Ἱεράρχα, παρὰ τοῦ  
πάντων Ποιητοῦ· πηγὴ θαυμάτων γὰρ  
ῶφθη, ἡ τῶν λειψάνων σου θήκη.**

**Θεοτοκίον.**

**Θεοχαρίτωτε Κόρη, ἵκέτευε διὰ παντός,  
τὸν σὸν Γίὸν καὶ Δεσπότην, καὶ  
πολυεύσπλαγχνον Θεόν, ρύεσθαι πάσης  
ἀνάγκη τοὺς εὔσεβεῖς Θεοτόκε.**

**ΑΙΝΟΙ ΨΑΛΜΟΣ ΡΜΗ' (148).**

**Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν  
αἰνεῖτε αὐτὸν ἐν τοῖς ὑψίστοις· Σοὶ  
πρέπει ὑμνος τῷ Θεῷ.**

**Αἰνεῖτε αὐτὸν πάντες οἱ Ἀγγελοι αὐτοῦ·  
αἰνεῖτε αὐτὸν, πᾶσαι αἱ Δυνάμεις  
αὐτοῦ· Σοὶ πρέπει ὑμνος τῷ Θεῷ.**

**Στίχ.** **Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος  
τῆς μεγαλωσύνης αὐτοῦ.**

**Τῶν οὐρανίων ταγμάτων**

**Ἄσματικῶς συνελθόντες πανηγυρίσωμεν,  
τὴν μνήμην τὴν ἀγίαν, Νεκταρίου τοῦ  
Θείου, τοῦ ἄρτι δοξασθέντος παρὰ  
Χριστοῦ, τῇ τοῦ βίου λαμπρότητι, τῶν  
ἰαμάτων ταῖς χάρισι θαυμαστῶς,  
εὔσεβῶν εἰς περιποίησιν.**

**Στίχ.** **Αἰνεῖτε αὐτὸν ἐν ἥχῳ σάλπιγγος,  
αἰνεῖτε αὐτὸν ἐν ψαλτηρίῳ καὶ κιθάρᾳ.**

΄Η τῶν λειψάνων σου θήκη Πάτερ  
 Νεκτάριε, ώς ἄλλη καθορᾶται, Σιλωὰμ  
 κολυμβήθρα. Νοσήματα γὰρ παύει τὰ  
 χαλεπά, καὶ ύγείαν καὶ λύτρωσιν, τοῖς  
 πρὸς αὐτὴν προσιοῦσι νέμει ἀεί,  
 ἐνεργείᾳ τῇ τοῦ Πνεύματος.

**Στίχ.** Αίνεῖτε αὐτὸν ἐν τυμπάνῳ καὶ  
 χορῷ, αίνεῖτε αὐτὸν ἐν χορδαῖς καὶ  
 όργανῳ.

Τὶς ἐπαξίως ὑμνήσει τὰς δυναστείας σου,  
 ὡς Ζωοδότα Σῶτερ; ὅτι δέδωκας ἥδη,  
 στῦλον καὶ ἐδραίωμα ἀρραγές, τῇ σεπτῇ  
 Ἐκκλησίᾳ σου, τὸν θεηγόρον Νεκτάριον  
 ἀληθῶς, τὸν ὁσίως σοι λατρεύσαντα.

**Στίχ.** Αίνεῖτε αὐτὸν ἐν κυμβάλοις  
 εύήχοις, αίνεῖτε αὐτὸν ἐν κυμβάλοις  
 ἀλαλαγμοῦ. Πᾶσα πνοὴ αἰνεσάτω τὸν  
 Κύριον.

΄Υπὲρ ὁσμὴν ἀγροῦ πλήρους κατὰ τὴν  
 θείαν φωνήν, ἡ εὔωδία πέλει τῶν σεπτῶν  
 σου λειψάνων, Νεκτάριε τρισμάκαρ τῶν  
 εύσεβῶν, τὰς αἰσθήσεις εὐφραίνουσα,  
 ὅθεν ἡ Αἴγινα βλέπουσα τὴν ἐν σοί, θείαν  
 χάριν μακαρίζει σε.

**Δόξα Πατρί ... Ἡχος πλ.α'.**

΄Οσιε Πάτερ, μελέτην θείου νόμου, τὸν  
 βίον ποιούμενος, τῶν πάλαι Ἀγίων, τὴν  
 ζωὴν ἔχαρακτήρισας, τὸ γὰρ φρόνημα  
 τῆς σαρκός, ὑποτάξας τῷ πνεύματι,  
 χρηστότητα ἐποίησας, καὶ ὄσιότητα  
 ἡμφιάσω, ώς Ἱεράρχης θεόσοφος, καὶ τῆς

άρετῆς ἀληθής ἐργάτης, ὅθεν λαμπρῶς παρὰ Θεοῦ ἐδοξάσθης, καὶ ἰαμάτων κρήνη, ἡ τῶν λειψάνων σου σορὸς ἐδείχθη, τῇ τοῦ Παρακλήτου ἐπισκιάσει. Ἄλλ' ὡς Νεκτάριε μακάριε, ρῶνον ἐν ταῖς ψυχαῖς ἡμῶν, τὸ νέκταρ τῆς σῆς χάριτος, καὶ πρέσβευε τῷ Κυρίῳ, δοθῆναι ἡμῖν τὸ μέγα ἔλεος.

### **Καὶ νῦν ... Θεοτοκίον.**

**Μακαρίζομέν σε, Θεοτόκε παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἄρρητον, τὴν ἀρραγῆ προστασίαν, καὶ καταφυγὴν τῶν ψυχῶν ἡμῶν.**

### **Μεγάλη Δοξολογία**

- **Δόξα σοι τῷ δείξαντι τὸ φῶς, Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εύδοκίᾳ.**
  - "Υμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εύχαριστοῦμέν σοι, διὰ τὴν μεγάλην σου δόξαν.
  - **Κύριε βασιλεῦ, ἐπουράνιε Θεέ,  
Πάτερ παντοκράτορ, Κύριε Υἱὲ  
μονογενές, Ἰησοῦ Χριστέ, καὶ Ἅγιον  
Πνεῦμα.**
  - **Κύριε ὁ Θεός, ὁ ἀμνὸς τοῦ Θεοῦ, ὁ  
Υἱὸς τοῦ Πατρός, ὁ αἴρων τὴν ἀμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἀμαρτίας τοῦ κόσμου.**

- Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἔλέησον ἡμᾶς.
- "Οτι σὺ εἶ μόνος" Ἀγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.
- Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.
- Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.
- **Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.**
- Γένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.
- **Εὐλογητὸς εἶ, Κύριε. δίδαξόν με τὰ δικαιώματά σου (γ').**
- Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ,  
**Ἐγὼ εἶπα· Κύριε, ἔλέησόν με, ἵασαι τὴν ψυχήν μου, ὅτι ἥμαρτόν σοι.**
- Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.
- **"Οτι παρὰ σοὶ πηγὴ ζωῆς, ἐν τῷ φωτὶ σου ὄψόμεθα φῶς.**
- Παράτεινον τὸ ἔλεός σου τοῖς γινώσκουσί σε.

“Άγιος ὁ Θεός, “Άγιος Ἰσχυρός, “Άγιος  
Ἄθανατος, ἐλέησον ἡμᾶς (γ').

- Δόξα... Καὶ νῦν...
- “Άγιος Ἄθανατος, ἐλέησον ἡμᾶς.
- “Άγιος ὁ Θεός, “Άγιος Ἰσχυρός, “Άγιος  
Ἄθανατος, ἐλέησον ἡμᾶς.

**Απολυτίκιον τοῦ Άγίου Ἡχος α' Τῆς  
έρήμου πολίτης.**

Σηλυβρίας τὸν γόνον καὶ Αἰγίνης τὸν  
ἔφορον, τὸν ἐσχάτοις χρόνοις φανέντα,  
ἀρετῆς φίλον γνήσιον, Νεκτάριον  
τιμήσωμεν πιστοί, ὡς ἔνθεον θεράποντα  
Χριστοῦ· ἀναβλύζεις γὰρ ἰάσεις  
παντοδαπὰς, τοῖς εὐλαβῶς κραυγάζουσι·  
δόξα τῷ σὲ δοξάσαντι Χριστῷ, δόξα τῷ  
σὲ θαυμαστώσαντι, δόξα τῷ ἐνεργοῦντι  
διὰ σοῦ, πᾶσιν ἰάματα.

**ΤΗ Θ' ΤΟΥ ΑΥΤΟΥ ΜΗΝΟΣ  
ΝΟΕΜΒΡΙΟΥ 2023.**

**ΠΕΜΠΤΗ. ΚΓ' Εβδομάδα ( Η' ΛΟΥΚΑ ).**  
**“Ἡχος πλ. α'.**

Μνήμη τοῦ ἐν Ἀγίοις Πατρὸς ἡμῶν  
Νεκταρίου Ἐπισκόπου Πενταπόλεως  
τοῦ Θαυματουργοῦ, τῶν Ἅγίων  
Μαρτύρων Ὀνησιφόρου καὶ  
Πορφυρίου καὶ τῆς Ὁσίας Μητρὸς  
ἡμῶν Ματρώνης.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.**

**Ευλογημένη η Βασιλεία του Πατρός και  
του Υιού και του Αγίου Πνεύματος, νυν  
και αεί και εις τους αιώνας των αιώνων.**

**Αμήν.**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

Ὑπέρ τῆς ἄνωθεν εἰρήνης, καὶ τῆς  
σωτηρίας τῶν ψυχῶν ἡμῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τῆς εἰρήνης τοῦ σύμπαντος κόσμου,  
εὐσταθείας τῶν ἀγίων τοῦ Θεοῦ  
Ἐκκλησιῶν, καὶ τῆς τῶν πάντων ἐνώσεως,  
τοῦ Κυρίου δεηθῶμεν.

**Κύριε, ἐλέησον.**

Ὑπέρ τοῦ ἀγίου οἴκου τούτου, καὶ τῶν  
μετὰ πίστεως, εὐλαβείας, καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τῶν εὔσεβῶν καὶ ὁρθοδόξων  
χριστιανῶν, τοῦ Κυρίου δεηθῶμεν.

**Κύριε, ἐλέησον.**

Ὑπέρ τοῦ Πατρὸς ἡμῶν,  
Ἄρχιεπισκόπου (τοῦ δεῖνος), τοῦ τιμίου  
πρεσβυτερίου, τῆς ἐν Χριστῷ διακονίας,

παντός τοῦ Κλήρου καί τοῦ Λαοῦ, τοῦ  
Κυρίου δεηθῶμεν.

**Κύριε, ἐλέησον.**

΄Υπέρ τοῦ εύσεβοῦς ἡμῶν”Εθνους, πάσης  
Ἄρχῆς καὶ Ἐξουσίας ἐν αὐτῷ, τοῦ κατὰ  
ξηρὰν θάλασσαν καὶ ἀέρα φιλοχρίστου  
ἡμῶν στρατοῦ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῆς (πόλεως) ταύτης, πάσης πόλεως  
καὶ χώρας καί τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

΄Υπὲρ εὔκρασίας ἀέρων, εύφορίας τῶν  
καρπῶν τῆς γῆς καὶ καιρῶν εἰρηνικῶν,  
τοῦ Κυρίου δεηθῶμεν.

**Κύριε, ἐλέησον.**

΄Υπὲρ πλεόντων, ὁδοιπορούντων,  
νοσούντων, καμνόντων, αἰχμαλώτων καὶ  
τῆς σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

΄Υπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

΄Αντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου

Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

Κύριε ὁ Θεὸς ἡμῶν, οὗ τὸ κράτος  
ἀνείκαστον καὶ ἡ δόξα ἀκατάληπτος, οὗ  
τὸ ἔλεος ἀμέτρητον καὶ ἡ φιλανθρωπία  
ἄφατος, Αὐτὸς Δέσποτα, κατὰ τὴν  
εὔσπλαχνίαν σου, ἐπίβλεψον ἐφ' ἡμᾶς  
καὶ ἐπὶ τὸν ἄγιον οἶκον τοῦτον καὶ  
ποίησον μεθ' ἡμῶν, καὶ τῶν  
συνευχομένων ἡμῖν, πλούσια τὰ ἐλέη  
σου καὶ τοὺς οἰκτιρμούς σου.

“Οτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

΄Αμήν.

**΄Αντίφωνον Α'.**

**Στίχ.** Εὐλόγει ἡ ψυχή μου, τὸν Κύριον,  
καὶ πάντα τὰ ἐντός μου τὸ ὄνομα τὸ  
ἄγιον αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Εὐλόγει, ἡ ψυχή μου, τὸν Κύριον,  
καὶ μὴ ἐπιλανθάνου πάσας τὰς  
ἀνταποδόσεις αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Κύριος ἐν τῷ οὐρανῷ ἡ τοίμασε  
τὸν θρόνον αὐτοῦ, καὶ ἡ βασιλεία αὐτοῦ  
πάντων δεσπόζει.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

Ταῖς πρεσβείαις τῆς Θεοτόκου...  
**Στίχ.** Εὔλογεῖτε τὸν Κύριον, πάντα τὰ  
ἔργα αὐτοῦ, ἐν παντὶ τόπῳ τῆς  
δεσποτείας αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Δόξα Πατρί ... Καὶ νῦν ...**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**”Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**”Οτι σὸν τὸ κράτος καὶ σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ**

**Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμήν.**

**Ἀντίφωνον Β'.**

**Στίχ.** Αὕτε, ἡ ψυχή μου τὸν Κύριον,  
αἰνέσω Κύριον ἐν τῇ ζωῇ μου ψαλῶ τῷ  
Θεῷ μου ἔως ὑπάρχω.

Σῶσον, ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι, Ἄλληλούϊα.

**Στίχ.** Μακάριος, οὗ ὁ Θεὸς Ἰακὼβ  
βοηθὸς αὐτοῦ, ἡ ἐλπὶς αὐτοῦ ἐπὶ Κύριον  
τὸν Θεὸν αὐτοῦ.

Σῶσον, ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι, Ἄλληλούϊα.

**Στίχ.** Τὸν ποιήσαντα τὸν οὐρανὸν καὶ  
τὴν γῆν, τὴν θάλασσαν καὶ πάντα τὰ ἐν  
αὐτοῖς·

Σῶσον, ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι, Ἄλληλούϊα.

**Στίχ..** Βασιλεύσει Κύριος εἰς τὸν αἰῶνα,  
ὁ Θεός σου, Σιών, εἰς γενεὰν καὶ γενεάν.

Σῶσον, ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι, Ἄλληλούϊα.

**Δόξα. Πατρί ... Καὶ νῦν ...**

**Ο μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων, καὶ καταδεξάμενος,  
διὰ τὴν ἡμετέραν σωτηρίαν, σαρκωθῆναι  
ἐκ τῆς ἀγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,**

σταυρωθείς τε, Χριστὲ ὁ Θεός, θανάτῳ  
 θάνατον πατήσας. Εἴς ὅν τῆς ἀγίας  
 Τριάδος, συνδοξαζόμενος τῷ Πατρὶ καὶ  
 τῷ ἀγίῳ Πνεύματι, σῶσον ἡμᾶς.

**”Ετι καὶ ἔτι ἐν εἰρήνῃ τοῦ Κυρίου  
 δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
 ὑπερευλογημένης, ἐνδόξου, Δεσποίνης  
 ἡμῶν Θεοτόκου καὶ ἀειπαρθένου  
 Μαρίας, μετὰ πάντων τῶν Ἅγιων  
 μνημονεύσαντες, ἐαυτοὺς καὶ ἀλλήλους  
 καὶ πᾶσαν τὴν ζωὴν ἡμῶν, Χριστῷ τῷ  
 Θεῷ παραθώμεθα.

**Σοι Κύριε.**

**”Οτι ἀγαθὸς καὶ φιλάνθρωπος Θεὸς  
 ὑπάρχεις καὶ σοὶ τὴν δόξαν  
 ἀναπέμπομεν, τῷ Πατρὶ καὶ τῷ Υἱῷ καὶ  
 τῷ Ἅγιῳ Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.**

**Ἄμήν.**

**Αντιφωνον Γ'.**

**Στίχ. α'. Οἱ Ἱερεῖς σου Κύριε ἐνδύσονται  
 δικαιοσύνην καὶ οἱ ὄσιοί σου  
 ἀγαλλιάσονται.**

**Άπολυτίκιον τοῦ Ἅγίου Ὁχος α' Τῆς  
έρήμου πολίτης.**

Σηλυβρίας τὸν γόνον καὶ Αἰγίνης τὸν  
ἔφορον, τὸν ἐσχάτοις χρόνοις φανέντα,  
ἀρετῆς φίλον γνήσιον, Νεκτάριον  
τιμήσωμεν πιστοί, ὡς ἔνθεον θεράποντα  
Χριστοῦ· ἀναβλύζεις γὰρ ίάσεις  
παντοδαπὰς, τοῖς εὐλαβῶς κραυγάζουσι·  
δόξα τῷ σὲ δοξάσαντι Χριστῷ, δόξα  
τῷ σὲ θαυμαστώσαντι, δόξα τῷ  
ἐνεργοῦντι διὰ σοῦ, πᾶσιν ίάματα.

**Στίχ.** Τὸ στόμα μου λαλήσει σοφίαν καὶ  
ἡ μελέτη τῆς καρδίας μου σύνεσιν.

**Άπολυτίκιον τοῦ Ἅγίου Ὁχος α' Τῆς  
έρήμου πολίτης.**

Σηλυβρίας τὸν γόνον καὶ Αἰγίνης τὸν  
ἔφορον, τὸν ἐσχάτοις χρόνοις φανέντα,  
ἀρετῆς φίλον γνήσιον, Νεκτάριον  
τιμήσωμεν πιστοί, ὡς ἔνθεον θεράποντα  
Χριστοῦ· ἀναβλύζεις γὰρ ίάσεις  
παντοδαπὰς, τοῖς εὐλαβῶς κραυγάζουσι·  
δόξα τῷ σὲ δοξάσαντι Χριστῷ, δόξα  
τῷ σὲ θαυμαστώσαντι, δόξα  
τῷ ἐνεργοῦντι διὰ σοῦ, πᾶσιν ίάματα.

**Είσοδος.**

**Σοφία Ορθή.**

**Είσοδικὸν Ὁχος β'.**

**Δεῦτε προσκυνήσωμεν καὶ  
 προσπέσωμεν Χριστῷ, σῶσον ἡμᾶς Υἱὲ  
 Θεοῦ ὁ ἐν Ἅγίοις  
 θαυμαστός,..ψάλλοντάς σοι' Ἀλληλούϊα.**

**Ἀπολυτίκιον τοῦ Ἅγίου Ἡχος α' Τῆς  
 ἑρήμου πολίτης**

**Σηλυβρίας τὸν γόνον καὶ Αἰγίνης τὸν  
 ἔφορον, τὸν ἐσχάτοις χρόνοις φανέντα,  
 ἀρετῆς φίλον γνήσιον, Νεκτάριον  
 τιμήσωμεν πιστοί, ὡς ἐνθεον θεράποντα  
 Χριστοῦ· ἀναβλύζεις γὰρ ἵάσεις  
 παντοδαπὰς, τοῖς εὐλαβῶς κραυγάζουσι·  
 δόξα τῷ σὲ δοξάσαντι Χριστῷ, δόξα  
 τῷ σὲ θαυμαστώσαντι, δόξα  
 τῷ ἐνεργοῦντι διὰ σοῦ, πᾶσιν ἵάματα.**

**Ἡχος δ' Ταχὺ προκατάλαβε.**

**Οσίως ἐβίωσας, ὡς Ἱεράρχης σοφός,  
 δοξάσας τὸν Κύριον, δι' ἐναρέτου ζωῆς,  
 Νεκτάριε "Οσιε." Οθεν του Παρακλήτου,  
 δοξασθεὶς τῇ δυνάμει, δαιμονας  
 ἀπελαύνεις, καὶ νοσοῦντας ἵᾶσαι, τοὺς  
 πιστῶς προσιόντας, τοῖς θείοις  
 λειψάνοις σου.**

**Του Ιερού Ναού.**

**Κοντάκιον Ἡχος δ' Ὁ ύψωθεὶς ἐν τῷ  
 Σταυρῷ.**

**Ο καθαρώτατος ναὸς τοῦ Σωτῆρος, ἡ  
 πολυτίμητος παστὰς καὶ Παρθένος, τὸ**

ιερὸν θησαύρισμα τῆς δόξης τοῦ Θεοῦ,  
σήμερον εἰσάγεται, ἐν τῷ οἶκῳ Κυρίου,  
τὴν χάριν συνεισάγουσα, τὴν ἐν Πνευματὶ<sup>Θείῳ·</sup> ἥν ἀνυμνοῦσιν<sup>”Αγγελοι Θεοῦ·</sup> Αὕτη  
ύπάρχει σκηνὴ ἐπουράνιος.

Διάκονος.

Τοῦ Κυρίου δεηθῶμεν.

Κύριε, ἐλέησον.

‘Ο Θεὸς ὁ Ἀγιος, ὁ ἐν ἀγίοις

ἀναπαυόμενος, ὁ τρισαγίω φωνῇ ὑπό<sup>τῶν Σεραφεὶμ ἀνυμνούμενος καὶ ὑπό τῶν</sup>  
<sup>Χερουβεὶμ δοξολογούμενος, καὶ ὑπὸ</sup>  
<sup>πάσης ἐπουρανίου δυνάμεως</sup>  
προσκυνούμενος ὁ ἐκ τοῦ μὴ ὄντος εἰς τὸ  
εἶναι παραγαγὼν τὰ σύμπαντα ὁ κτίσας  
τὸν ἄνθρωπον κατ' εἰκόνα σὴν καὶ  
όμοίωσιν καὶ παντί σου χαρίσματι  
κατακοσμήσας, ὁ διδοὺς αἴτοῦντι σοφίαν  
καὶ σύνεσιν, καὶ μὴ παρορῶν  
ἀμαρτάνοντα, ἀλλὰ θέμενος ἐπὶ σωτηρίᾳ  
μετάνοιαν, ὁ καταξιώσας ἡμᾶς, τοὺς  
ταπεινοὺς καὶ ἀναξίους δούλους σου, καὶ  
ἐν τῇ ὥρᾳ ταύτῃ στῆναι κατενώπιον τῆς  
δόξης τοῦ ἀγίου σου θυσιαστηρίου, καὶ  
τὴν ὄφειλομένην σοι προσκύνησιν καὶ  
δοξολογίαν προσάγειν. Αὔτος, Δέσποτα,  
πρόσδεξαι καὶ ἐκ στόματος ἡμῶν τῶν  
ἀμαρτωλῶν τὸν Τρισάγιον ὕμνον καὶ  
ἐπίσκεψαι ἡμᾶς ἐν τῇ χρηστότητί σου.  
Συγχώρησον ἡμῖν πᾶν πλημμέλημα,

έκούσιόν τε καὶ ἀκούσιον, ἀγίασον ἡμῶν  
τὰς ψυχὰς καὶ τὰ σώματα καὶ δὸς ἡμῖν ἐν  
όσιότητι λατρεύειν σοι πάσας τὰς ἡμέρας  
τῆς ζωῆς ἡμῶν, πρεσβείαις τῆς ἀγίας  
Θεοτόκου, καὶ πάντων τῶν Ἅγίων, τῶν  
ἀπ' αἰῶνός σοι εὔαρεστησάντων.

“Οτι ἄγιος εῖ ὁ Θεὸς ἡμῶν καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἁγίῳ Πνεύματι, νῦν καὶ  
ἀεί, καὶ εἰς τοὺς αἰῶνας τῶν αἰώνων.

Ἄμην.

### Τρισάγιον Ἀποστόλου.

‘Αγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον ἡμᾶς.(γ’).

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Άμην.

‘Αγιος ἀθάνατος, ἐλέησον ἡμᾶς.

### Δύναμις.

‘Αγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον ἡμᾶς.

### Ἀπόστολος.

Τοῦ Ἀγίου Προκείμενον Ἡχος βαρύς.  
Τίμιος ἐναντίον Κυρίου ὁ θάνατος τοῦ  
όσίου αύτοῦ.

**Στίχ.** Τί ἀνταποδώσωμεν τῷ Κυρίῳ περὶ πάντων, ὃν ἀνταπέδωκεν ἡμῖν;

**Πρὸς Ἐφεσίους Ἐπιστολῆς Παύλου τὸ Ἀνάγνωσμα. (Ἐφεσ. ε' 8-19).**

Ἄδελφοί, ώς τέκνα φωτὸς περιπατεῖτε - ὁ γὰρ καρπὸς τοῦ Πνεύματος ἐν πάσῃ ἀγαθωσύνῃ καὶ δικαιοσύνῃ καὶ ἀληθείᾳ-δοκιμάζοντες τί ἔστιν εὐάρεστον τῷ Κυρίῳ. Καὶ μὴ συγκοινωνεῖτε τοῖς ἔργοις τοῖς ἀκάρποις τοῦ σκότους, μᾶλλον δὲ καὶ ἐλέγχετε τὰ γὰρ κρυφῇ γινόμενα ὑπ' αὐτῶν αἰσχρόν ἔστιν καὶ λέγειν· τὰ δὲ πάντα ἐλεγχόμενα ὑπὸ τοῦ φωτὸς φανεροῦται· πᾶν γὰρ τὸ φανερούμενον φῶς ἔστι. Διὸ λέγει· "Ἐγειρε ὁ καθεύδων καὶ ἀνάστα ἐκ τῶν νεκρῶν, καὶ ἐπιφαύσει σοι ὁ Χριστός. Βλέπετε οὖν πῶς ἀκριβῶς περιπατεῖτε, μὴ ώς ἄσοφοι ἀλλ' ώς σοφοί, ἔξαγοραζόμενοι τὸν καιρόν, ὅτι αἱ ἡμέραι πονηραί εἰσι. Διὰ τοῦτο μὴ γίνεσθε ἄφρονες, ἀλλὰ συνίετε τί τὸ θέλημα τοῦ Κυρίου. Καὶ μὴ μεθύσκεσθε οἶνῳ, ἐν ᾧ ἔστιν ἀσωτία, ἀλλὰ πληροῦσθε ἐν Πνεύματι, λαλοῦντες ἔαυτοῖς ψαλμοῖς καὶ ὕμνοις καὶ ὡδαῖς πνευματικαῖς, ἄδοντες καὶ ψάλλοντες τῇ καρδίᾳ ὑμῶν τῷ Κυρίῳ.

**Ἀλληλούϊα (γ') Ἡχος α'.**

Οἱ Ἱερεῖς σου Κύριε ἐνδύσονται  
δικαιοσύνην καὶ οἱ ὄσιοί σου  
ἀγαλλιάσονται.  
**Στίχ.** "Οτι ἔξελέξατο Κύριος τὴν Σιών.

**Σοφία.** Ὁρθοί, ἀκούσωμεν τοῦ ἀγίου  
Εὐαγγελίου.  
Εἰρήνη πᾶσι.  
Καὶ τῷ Πνεύματί σου.  
Ἐκ τοῦ κατὰ Ἰωάννην ἀγίου Εὐαγγελίου  
...

**Πρόσχωμεν.**

**Δόξα σοι, Κύριε, δόξα σοι.**

**Εὐαγγέλιον Ἐκ τοῦ κατὰ Ἰωάννην (ι' 9 – 16).**

Εἶπεν ὁ Κύριος· Ἐγώ είμι ἡ Θύρα· δι'  
ἐμοῦ ἔάν τις εἰσέλθῃ σωθήσεται καὶ  
εἰσελεύσεται καὶ ἔξελεύσεται καὶ νομὴν  
εύρήσει. Ο κλέπτης οὐκ ἔρχεται εἰ μὴ ἵνα  
κλέψῃ καὶ θύσῃ καὶ ἀπολέσῃ· ἐγὼ ἥλθον  
ἵνα ζωὴν ἔχωσιν καὶ περισσὸν ἔχωσιν.  
Ἐγώ είμι ὁ ποιμὴν ὁ καλός· ὁ ποιμὴν ὁ  
καλὸς τὴν ψυχὴν αὐτοῦ τίθησιν ὑπὲρ τῶν  
προβάτων· ὁ μισθωτὸς καὶ οὐκ ὅν  
ποιμὴν, οὗ οὐκ ἔστιν τὰ πρόβατα ἴδια,  
θεωρεῖ τὸν λύκον ἔρχόμενον καὶ ἀφίησιν  
τὰ πρόβατα καὶ φεύγει καὶ ὁ λύκος  
ἀρπάζει αὐτὰ καὶ σκορπίζει τὰ πρόβατα.  
Ο δὲ μισθωτὸς φεύγει ὅτι μισθωτός ἐστιν

καὶ οὐ μέλει αὐτῷ περὶ τῶν προβάτων.  
 Ἐγώ εἰμι ὁ ποιμὴν ὁ καλός, καὶ γινώσκω  
 τὰ ἐμὰ καὶ γινώσκομαι ὑπὸ τῶν  
 ἔμῶν, καθὼς γινώσκει με ὁ πατὴρ κάγὼ  
 γινώσκω τὸν πατέρα· καὶ τὴν ψυχήν μου  
 τίθημι ὑπὲρ τῶν προβάτων. Καὶ ἄλλα  
 πρόβατα ἔχω ἢ οὐκ ἔστιν ἐκ τῆς αὐλῆς  
 ταύτης· κάκεῖνα δεῖ με ἀγαγεῖν, καὶ τῆς  
 φωνῆς μου ἀκούσουσιν, καὶ γενήσονται  
 μία ποίμνη, εἷς ποιμήν.

**Δόξα σοι, Κύριε, δόξα σοι.**

**Εἴπωμεν πάντες ἐξ ὅλης τῆς ψυχῆς καὶ  
 ἐξ ὅλης τῆς διανοίας ἡμῶν εἴπωμεν.**

**Κύριε, ἐλέησον.**

Κύριε παντοκράτορ ὁ Θεός τῶν Πατέρων  
 ἡμῶν, δεόμεθά σου, ἐπάκουσον καὶ  
 ἐλέησον.

**Κύριε, ἐλέησον.**

Ἐλέησον ἡμᾶς ὁ Θεὸς κατὰ τὸ μέγα ἐλεός  
 σου, δεόμεθά σου, ἐπάκουσον καὶ  
 ἐλέησον.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

Ἐτι δεόμεθα ὑπέρ τοῦ Πατρὸς ἡμῶν,  
 Ἀρχιεπισκόπου (**τοῦ δεῖνος**).

**Κύριε, ἐλέησον. Κύριε, ἐλέησον.**

**Κύριε, ἐλέησον.**

Ἐτι δεόμεθα ὑπέρ τῶν ἀδελφῶν ἡμῶν,  
 τῶν Ἱερέων, Ἱερομονάχων, Ἱεροδιακόνων

καὶ μοναχῶν, καὶ πάσης τῆς ἐν Χριστῷ  
ἡμῶν ἀδελφότητος.

**Κύριε, ἐλέησον. Κύριε, ἐλέησον.  
Κύριε, ἐλέησον.**

"Ετι δεόμεθα ὑπὲρ ἐλέους, ζωῆς, εἰρήνης,  
ύγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων τοῦ Θεοῦ, πάντων  
τῶν εὔσεβῶν καὶ ὁρθοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ **(πόλει)** ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.

**Κύριε, ἐλέησον. Κύριε, ἐλέησον.  
Κύριε, ἐλέησον.**

"Ετι δεόμεθα ὑπέρ τῶν μακαρίων καὶ  
ἀοιδίμων κτιτόρων τῆς ἀγίας Ἔκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὁρθοδόξων.

**Κύριε, ἐλέησον. Κύριε, ἐλέησον.  
Κύριε, ἐλέησον.**

"Ετι δεόμεθα ὑπέρ τῶν καρποφορούντων  
καὶ καλλιεργούντων ἐν τῷ ἀγίῳ καὶ  
πανσέπτῳ ναῷ τούτῳ, κοπιώντων,  
ψαλλόντων καὶ ὑπέρ τοῦ περιεστῶτος  
λαοῦ, τοῦ ἀπεκδεχομένου τὸ παρά σοῦ  
μέγα καὶ πλούσιον ἔλεος.

**Κύριε, ἐλέησον.**

”Οτι ἐλεήμων καὶ φιλάνθρωπος Θεὸς  
ύπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἄμην.**

”Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

**Σοφία.**

Εὔχαριστοῦμέν σοι, Κύριε, ὁ Θεός τῶν  
δυνάμεων, τῷ καταξιώσαντι ἡμᾶς  
παραστῆναι καὶ νῦν τῷ ἄγιῳ σου  
θυσιαστηρίῳ καὶ προσπεσεῖν τοῖς  
οἰκτιρμοῖς σου ὑπὲρ τῶν ἡμετέρων  
ἀμαρτημάτων καὶ τῶν τοῦ λαοῦ  
ἀγνοημάτων. Πρόσδεξαι, ὁ Θεός, τὴν  
δέησιν ἡμῶν, ποίησον ἡμᾶς ἀξίους  
γενέσθαι τοῦ προσφέρειν σοι δεήσεις καὶ  
ἰκεσίας καὶ θυσίας ἀναιμάκτους ὑπὲρ  
παντός τοῦ λαοῦ σου, καὶ ικάνωσον  
ἡμᾶς, οὓς ἔθου εἰς τὴν διακονίαν σου  
ταύτην, ἐν τῇ δυνάμει τοῦ Πνεύματός  
σου τοῦ Ἅγιου, ἀκαταγνώστως καὶ  
ἀπροσκόπτως, ἐν καθαρῷ τῷ μαρτυρίῳ  
τῆς συνειδήσεως ἡμῶν, ἐπικαλεῖσθαι σε

ἐν παντὶ καιρῷ καὶ τόπῳ, ἵνα εἰσακούων  
ἡμῶν, ἔλεως ἡμῖν εἴης, ἐν τῷ πλήθει τῆς  
σῆς ἀγαθότητος.

**“Οτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμην.**

**“Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.**

**Κύριε, ἐλέησον.**

**Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.**

**Κύριε, ἐλέησον.**

**Σοφία.**

Πάλιν καὶ πολλάκις σοι προσπίπτομεν καὶ  
σοῦ δεόμεθα, ἀγαθὲ καὶ φιλάνθρωπε,  
ὅπως, ἐπιβλέψας ἐπὶ τὴν δέησιν ἡμῶν,  
καθαρίσῃς ἡμῶν τὰς ψυχὰς καὶ τὰ  
σώματα ἀπὸ παντὸς μολυσμοῦ σαρκὸς  
καὶ πνεύματος, καὶ δώης ἡμῖν ἀνένοχον  
καὶ ἀκατάκριτον τὴν παράστασιν τοῦ  
ἀγίου σου θυσιαστηρίου. Χάρισαι δέ, ὁ  
Θεός, καὶ τοῖς συνευχομένοις ἡμῖν  
προκοπὴν βίου καὶ πίστεως καὶ  
συνέσεως πνευματικῆς, δὸς αὐτοῖς  
πάντοτε, μετὰ φόβου καὶ ἀγάπης  
λατρεύειν σοι, ἀνενόχως καὶ  
ἀκατακρίτως μετέχειν τῶν ἀγίων σου

μυστηρίων, καί τῆς ἐπουρανίου σου  
βασιλείας ἀξιωθῆναι.

“Οπως ὑπό τοῦ κράτους σου πάντοτε  
φυλαττόμενοι, σοὶ δόξαν  
ἀναπέμπωμεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμήν.

**Οἱ τὰ Χερουβεὶμ μυστικῶς εἰκονίζοντες,  
καὶ τῇ ζωοποιῷ Τριάδι τὸν τρισάγιον  
ῦμνον προσάδοντες, πᾶσαν τὴν βιοτικὴν  
ἀποθώμεθα μέριμναν.**

‘Ως τὸν βασιλέα τῶν ὅλων  
ὑποδεξόμενοι.

### Η Είσοδος των Τιμίων Δώρων.

**Ταῖς ἀγγελικαῖς ἀοράτως  
δορυφορούμενον τάξεσιν. Ἄλληλούϊα.  
Ἄλληλούϊα. Ἄλληλούϊα.**

Πληρώσωμεν τὴν δέησιν ἡμῶν τῷ Κυρίῳ.

**Κύριε, ἐλέησον.**

‘Υπέρ τῶν προτεθέντων τιμίων δώρων,  
τοῦ Κυρίου δεηθῶμεν.

**Κύριε, ἐλέησον.**

‘Υπέρ τοῦ ἀγίου οἴκου τούτου καὶ τῶν  
μετὰ πίστεως, εὐλαβείας καὶ φόβου

Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικήν καὶ ἀναμάρτητον, παρά τοῦ  
Κυρίου, αἰτησώμεθα.

**Παράσχου Κύριε**

Ἄγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν σωμάτων ἡμῶν,  
παρά τοῦ Κυρίου αἰτησώμεθα.

**Παράσχου Κύριε**

Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἰτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἰτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἔκτελέσαι, παρά τοῦ  
Κυρίου αἰτησώμεθα.

**Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπί τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τῆς Παναγίας, ἀχράντου,  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἄλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε.**

**Κύριε ὁ Θεὸς ἡμῶν, ὁ κτίσας ἡμᾶς καὶ  
ἀγαγὼν εἰς τὴν ζωὴν ταύτην, ὁ  
ύποδείξας ἡμῖν ὁδοὺς εἰς σωτηρίαν, ὁ  
χαρισάμενος ἡμῖν οὐρανίων μυστηρίων  
ἀποκάλυψιν, σὺ εἶ ὁ θέμενος ἡμᾶς εἰς  
τὴν διακονίαν ταύτην ἐν τῇ δυνάμει τοῦ  
Πνεύματός σου τοῦ ἄγιου. Εύδόκησον  
δή, Κύριε, τοῦ γενέσθαι ἡμᾶς διακόνους  
τῆς καινῆς σου Διαθήκης, λειτουργοὺς  
τῶν ἀγίων σου Μυστηρίων, πρόσδεξαι  
ἡμᾶς προσεγγίζοντας τῷ ἀγίῳ σου  
θυσιαστηρίῳ, κατὰ τὸ πλῆθος τοῦ ἐλέους  
σου, ἵνα γενώμεθα ἄξιοι τοῦ προσφέρειν  
σοι τὴν λογικὴν ταύτην καὶ ἀναίμακτον  
θυσίαν ὑπὲρ τῶν ἡμετέρων  
ἀμαρτημάτων, καὶ τῶν τοῦ λαοῦ  
ἀγνοημάτων, ἣν προσδεξάμενος εἰς τὸ  
ἄγιον, ὑπερουράνιον καὶ νοερόν σου**

θυσιαστήριον είς ὁσμὴν εὔωδίας,  
 ἀντικατάπεμψον ἡμῖν τὴν χάριν τοῦ  
 Ἀγίου σου Πνεύματος. Ἐπίβλεψον ἐφ'  
 ἡμᾶς, ὁ Θεός, καὶ ἔπιδε ἐπὶ τὴν λατρείαν  
 ἡμῶν ταύτην, καὶ πρόσδεξαι αὐτήν, ὡς  
 προσεδέξω Ἀβελ τὰ δῶρα, Νῶε τὰς  
 θυσίας, Ἀβραὰμ τὰς ὄλοκαρπώσεις,  
 Μωϋσέως καὶ Ἀαρὼν τὰς Ἱερωσύνας,  
 Σαμουὴλ τὰς εἰρηνικάς. Ὡς προσεδέξω ἐκ  
 τῶν ἀγίων σου Ἀποστόλων τὴν ἀληθινὴν  
 ταύτην λατρείαν, οὕτω καὶ ἐκ τῶν χειρῶν  
 ἡμῶν τῶν ἀμαρτωλῶν πρόσδεξαι τὰ  
 Δῶρα ταῦτα, ἐν τῇ χρηστότητί σου,  
 Κύριε, ἵνα, καταξιωθέντες λειτουργεῖν  
 ἀμέμπτως τῷ ἀγίῳ σου θυσιαστηρίῳ,  
 εὕρωμεν τὸν μισθὸν τῶν πιστῶν καὶ  
 φρονίμων οἰκονόμων, ἐν τῇ ἡμέρᾳ τῇ  
 φοβερᾷ τῆς ἀνταποδόσεώς σου τῆς  
 δικαίας.

**Διά τῶν οἰκτιρμῶν τοῦ μονογενοῦς σου  
 Γενεύ, μεθ' οὗ εὐλογητὸς εἶ, σὺν τῷ  
 Παναγίῳ καὶ ἀγαθῷ καὶ ζωοποιῷ σου  
 Πνεύματι, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

Ἄμήν.

**+ Εἰρήνη πᾶσι.  
 Καὶ τῷ πνεύματί σου.**

**Άγαπήσωμεν ἀλλήλους, ἵνα ἐν ὁμονοίᾳ  
όμοιογήσωμεν.**

**Πατέρα, Υἱὸν καὶ Ἀγιον Πνεῦμα, Τριάδα  
όμοούσιον καὶ ἀχώριστον.**

**ή**

**Άγαπήσω σε, Κύριε, ἡ ἰσχύς μου, Κύριος  
στερέωμά μου, καὶ καταφυγή μου, καὶ  
ρύστης μου.**

**Τὰς Θύρας, τὰς Θύρας. Ἐν σοφίᾳ  
πρόσχωμεν.**

- Πιστεύω εἰς ἔνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὄρατῶν τε πάντων καὶ ἀօράτων.
- Καὶ εἰς ἔνα Κύριον Ἰησοῦν Χριστόν,  
τὸν Υἱόν τοῦ Θεοῦ τὸν Μονογενῆ, τὸν ἐκ  
τοῦ Πατρὸς γεννηθέντα πρὸ πάντων τῶν  
αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὄμοούσιον τῷ Πατρί, δι' οὗ  
τὰ πάντα ἐγένετο.
- Τὸν δι' ἡμᾶς τοὺς ἀνθρώπους καὶ  
διὰ τὴν ἡμετέραν σωτηρίαν κατελθόντα  
ἐκ τῶν οὐρανῶν καὶ σαρκωθέντα ἐκ  
Πνεύματος Ἅγίου καὶ Μαρίας τῆς  
Παρθένου καὶ ἐνανθρωπήσαντα.
- Σταυρωθέντα τε ὑπὲρ ἡμῶν ἐπὶ<sup>1</sup>  
Ποντίου Πιλάτου καὶ παθόντα καὶ  
ταφέντα.

- Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς Οὐρανοὺς καὶ καθεζόμενον ἐκ δεξιῶν τοῦ Πατρός.
- Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἀγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διά τῶν Προφητῶν.
- Εἰς Μίαν, Ἅγιαν, Καθολικὴν καὶ Ἀποστολικὴν Ἐκκλησίαν.
- Ὁμολογῶ ἐν Βάπτισμα εἰς ἄφεσιν ἀμαρτιῶν.
- Προσδοκῶ ἀνάστασιν νεκρῶν.
- Καὶ ζωήν τοῦ μέλλοντος αἰώνος.
- Ἄμήν.

**Στῶμεν καλῶς, στῶμεν μετὰ φόβου,  
πρόσχωμεν, τὴν ἀγίαν ἀναφοράν, ἐν  
εἰρήνῃ προσφέρειν.**

**”Ελεον εἰρήνης, θυσίαν αἰνέσεως.**  
**Ἡ χάρις τοῦ Κυρίου ἡμῶν Ἰησοῦ Χριστοῦ  
καὶ ἡ ἀγάπη τοῦ Θεοῦ καὶ Πατρὸς καὶ ἡ  
κοινωνία τοῦ Ἅγιου Πνεύματος εἴη μετὰ  
πάντων ὑμῶν.**

**Καὶ μετά τοῦ πνεύματός σου.**

**”Ανω σχῶμεν τὰς καρδίας.**

**”Έχομεν πρὸς τὸν Κύριον.**

**Εὐχαριστήσωμεν τῷ Κυρίῳ.**

**”Άξιον καὶ δίκαιόν ἐστι.**

**Τὸν ἐπινίκιον ὕμνον ἄδοντα, βοῶντα,  
κεκραγότα, καὶ λέγοντα,**

**”Ἄγιος, ἄγιος, ἄγιος, Κύριος Σαβαώθ,  
Πλήρης, ὁ οὐρανὸς καὶ ἡ γῆ τῆς δόξης  
σου. Ωσαννὰ ἐν τοῖς ὑψίστοις,  
εὐλογημένος ὁ ἐρχόμενος ἐν ὀνόματι  
Κυρίου. Ωσαννὰ ὁ ἐν τοῖς ὑψίστοις.**

**”Εδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Λάβετε, φάγετε.  
τοῦτό μού ἔστι τὸ Σῶμα, τὸ ὑπὲρ ὑμῶν  
κλώμενον εἰς ἄφεσιν ἀμαρτιῶν.**

**Άμήν.**

**”Εδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Πίετε ἐξ αὐτοῦ  
πάντες. Τοῦτό ἔστι τὸ Αἷμα μου, το τῆς  
Καινῆς Διαθήκης, τὸ ὑπὲρ ἡμῶν καὶ  
πολλῶν ἐκχυνόμενον εἰς ἄφεσιν  
ἀμαρτιῶν.**

**Άμήν.**

**Τοῦτο ποιεῖτε εἰς τὴν ἐμὴν ἀνάμνησιν·**  
όσάκις γὰρ ἂν ἐσθίητε τὸν Ἀρτὸν τοῦτον,  
καὶ τὸ Ποτήριον τοῦτο πίνητε, τὸν ἐμὸν

θάνατον καταγγέλλετε, τὴν ἐμὴν  
Ἀνάστασιν ὁμολογεῖτε. Μεμνημένοι οὖν,  
Δέσποτα, καὶ ἡμεῖς τῶν σωτηρίων αὐτοῦ  
Παθημάτων, τοῦ ζωοποιοῦ Σταυροῦ, τῆς  
τριημέρου Ταφῆς, τῆς ἐκ νεκρῶν  
Ἀναστάσεως, τῆς εἰς οὐρανοὺς Ἀνόδου,  
τῆς ἐκ δεξιῶν σοῦ τοῦ Θεοῦ καὶ Πατρὸς  
Καθέδρας, καὶ τῆς ἐνδόξου καὶ φοβερᾶς  
δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν  
κατὰ πάντα, καὶ διὰ πάντα.**

**Σὲ ύμνοῦμεν, σὲ εύλογοῦμεν, σοὶ  
εύχαριστοῦμεν, Κύριε, καὶ δεόμεθά  
σου, ὁ Θεὸς ἡμῶν.**

**Εἰς τό' Εξαιρέτως.**

**"Αξιόν ἔστιν ὡς ἀληθῶς, μακαρίζειν σὲ**  
τὴν Θεοτόκον, τὴν ἀειμακάριστον καὶ  
παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβεὶμ καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.

Ἐν πρώτοις, μνήσθητι, Κύριε, τοῦ  
 Ἀρχιεπισκόπου ἡμῶν, ὃν χάρισαι ταῖς  
 ἀγίαις σου Ἐκκλησίαις ἐν εἰρήνῃ, σῶον,  
 ἔντιμον, ὑγιᾶ, μακροημερεύοντα, καὶ  
 ὄρθοτομοῦντα τὸν λόγον τῆς σῆς  
 ἀληθείας.

Καὶ ὃν ἔκαστος κατὰ διάνοιαν ἔχει, καὶ  
 πάντων καὶ πασῶν.

**Καὶ πάντων καὶ πασῶν.**

Μέγα τὸ ὄνομα τῆς Ἁγίας Τριάδος,  
 πάντοτε, νῦν καὶ ἀεὶ καὶ εἰς τοὺς αἰῶνας  
 τῶν αἰώνων.

**Ἀμήν.**

Μνήσθητι, Κύριε, πάσης Ἐπισκοπῆς  
 Ὁρθοδόξων, τῶν ὄρθοτομούντων τὸν  
 λόγον τῆς σῆς ἀληθείας. Μνήσθητι,  
 Κύριε, κατὰ τὸ πλῆθος τῶν οἰκτιρμῶν  
 σου, καὶ τῆς ἐμῆς ἀναξιότητος,  
 συγχώρησόν μοι πᾶν πλημμέλημα  
 ἐκούσιόν τε καὶ ἀκούσιον, καὶ μὴ διὰ τὰς  
 ἐμὰς ἀμαρτίας κωλύσῃς τὴν χάριν τοῦ  
 Ἅγιου σου Πνεύματος ἀπὸ τῶν  
 προκειμένων Δώρων. Μνήσθητι, Κύριε,  
 τοῦ Πρεσβυτερίου, τῆς ἐν Χριστῷ  
 Διακονίας, καὶ παντὸς Ἱερατικοῦ  
 Τάγματος, καὶ μηδένα ἡμῶν καταισχύνῃς  
 τῶν κυκλούντων τὸ ἄγιόν σου  
 θυσιαστήριον. Ἐπίσκεψαι ἡμᾶς ἐν τῇ  
 χρηστότητί σου, Κύριε, ἐπιφάνηθι ἡμῖν ἐν  
 τοῖς πλουσίοις σου οἰκτιρμοῖς, εὔκράτους  
 καὶ ἐπωφελεῖς τοὺς ἀέρας ἡμῖν χάρισαι,

ὅμβρους εἰρηνικοὺς τῇ γῇ πρὸς  
 καρποφορίαν δώρησαι. Εὐλόγησον τὸν  
 στέφανον τοῦ ἐνιαυτοῦ τῆς χρηστότητός  
 σου, παῦσον τὰ σχίσματα τῶν Ἑκκλησιῶν,  
 σβέσον τὰ φρυάγματα τῶν ἔθνῶν, τὰς  
 τῶν αἱρέσεων ἐπαναστάσεις ταχέως  
 κατάλυσον, τῇ δυνάμει τοῦ Ἅγιου σου  
 Πνεύματος. Πάντας ἡμᾶς πρόσδεξαι εἰς  
 τὴν βασιλείαν σου, υἱούς φωτὸς καὶ  
 υἱοὺς ἡμέρας ἀναδείξας, τὴν σὴν  
 εἰρήνην, καὶ τὴν σὴν ἀγάπην χάρισαι  
 ἡμῖν, Κύριε ὁ Θεὸς ἡμῶν· πάντα γὰρ  
 ἀπέδωκας ἡμῖν.

**Καὶ δὸς ἡμῖν ἐν ἐνὶ στόματι καὶ μιᾷ  
 καρδίᾳ, δοξάζειν καὶ ἀνυμνεῖν τὸ  
 πάντιμον καὶ μεγαλοπρεπὲς ὄνομά σου,  
 τοῦ Πατρὸς καὶ τοῦ Υἱοῦ καὶ τοῦ Ἅγιου  
 Πνεύματος, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

**Ἄμην.**

Καὶ ἔσται τὰ ἐλέη τοῦ μεγάλου Θεοῦ καὶ  
 Σωτῆρος ἡμῶν Ἰησοῦ Χριστοῦ, μετὰ  
 πάντων ὑμῶν.

**Καὶ μετά τοῦ πνεύματός σου.**

Πάντων τῶν ἀγίων μνημονεύσαντες, ἔτι  
 καὶ ἔτι ἐν εἰρήνῃ τοῦ Κυρίου δεηθῶμεν.

**Κύριε, ἐλέησον.**

Ὑπέρ τῶν προσκομισθέντων καὶ  
 ἀγιασθέντων τιμίων δώρων, τοῦ Κυρίου  
 δεηθῶμεν.

**Κύριε, έλέησον.**

“Οπως ὁ φιλάνθρωπος Θεὸς ἡμῶν, ὁ πτοσδεξάμενος αὐτὰ εἰς τὸ ἄγιον καὶ ὑπερουράνιον καὶ νοερὸν αὐτοῦ θυσιαστήριον εἰς ὀσμὴν εύωδίας πνευματικῆς, ἀντικαταπέμψη ἡμῖν τὴν θείαν Χάριν καὶ τὴν δωρεάν τοῦ Ἅγίου Πνεύματος δεηθῶμεν.

**Κύριε, έλέησον.**

‘Υπέρ τοῦ ῥυσθῆναι ἡμᾶς ἀπὸ πάσης θλίψεως, ὄργῆς, κινδύνου καὶ ἀνάγκης, τοῦ Κυρίου δεηθῶμεν.

**Κύριε, έλέησον.**

Ἄντιλαβοῦ, σῶσον, ἔλέησον καὶ διαφύλαξον ἡμᾶς, ὁ Θεός, τῇ σῇ χάριτι.

**Κύριε, έλέησον.**

Τὴν ἡμέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.

**Παράσχου Κύριε**

“Ἄγγελον εἰρήνης, πιστὸν ὄδηγόν, φύλακα τῶν ψυχῶν καὶ τῶν **Παράσχου Κύριε** Συγγνώμην καὶ ἄφεσιν τῶν ἀμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἔκτελέσαι, παρά τοῦ Κυρίου αἰτησώμεθα.

### **Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπί τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τὴν ἐνότητα τῆς πίστεως καὶ τὴν  
κοινωνίαν τοῦ Ἅγιου Πνεύματος  
αἰτησάμενοι, ἐαυτοὺς καὶ ἄλλήλους καὶ  
πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε**

὾ Θεὸς ἡμῶν, ὁ Θεὸς τοῦ σώζειν, σὺ  
ἡμᾶς δίδαξον εύχαριστεῖν σοι ἀξίως ὑπὲρ  
τῶν εὔεργεσιῶν σου, ὃν ἐποίησας, καὶ  
ποιεῖς μεθ' ἡμῶν. Σύ, ὁ Θεὸς ἡμῶν, ὁ  
προσδεξόμενος τὰ Δῶρα ταῦτα,  
καθάρισον ἡμᾶς ἀπὸ παντὸς μολυσμοῦ  
σαρκὸς καὶ πνεύματος, καὶ δίδαξον  
ἐπιτελεῖν ἀγιωσύνην ἐν φόβῳ σου, ἵνα ἐν  
καθαρῷ τῷ μαρτυρίῳ τῆς συνειδήσεως  
ἡμῶν, ὑποδεχόμενοι τὴν μερίδα τῶν  
ἀγιασμάτων σου, ἐνωθῶμεν τῷ ἀγίῳ  
Σώματι καὶ Αἷματι τοῦ Χριστοῦ σου. Καὶ  
ὑποδεξάμενοι αὐτὰ ἀξίως, σχῶμεν τὸν  
Χριστόν, κατοικοῦντα ἐν ταῖς καρδίαις  
ἡμῶν, καὶ γενώμεθα ναὸς τοῦ Ἅγιου σου

Πνεύματος. Ναί, ὁ Θεὸς ἡμῶν, καὶ  
μηδένα ἡμῶν ἔνοχον ποιήσῃς τῶν  
φρικτῶν σου τούτων καὶ ἐπουρανίων  
Μυστηρίων, μηδὲ ἀσθενῆ ψυχῇ καὶ  
σώματι, ἐκ τοῦ ἀναξίως αὐτῶν  
μεταλαμβάνειν, ἀλλὰ δὸς ἡμῖν μέχρι τῆς  
ἐσχάτης ἡμῶν ἀναπνοῆς, ἀξίως  
ὑποδέχεσθαι τὴν μερίδα τῶν  
ἀγιασμάτων σου, εἰς ἐφόδιον ζωῆς  
αἰώνιου, εἰς ἀπολογίαν εὔπρόσδεκτον,  
τὴν ἐπὶ τοῦ φοβεροῦ βήματος τοῦ  
Χριστοῦ σου, ὅπως ἂν καὶ ἡμεῖς μετὰ  
πάντων τῶν Ἅγιων, τῶν ἀπ' αἰῶνός σοι  
εὐαρεστησάντων, γενώμεθα μέτοχοι τῶν  
αἰώνιων σου ἀγαθῶν, ὃν ἡτοίμασας τοῖς  
ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ  
παρρησίας, ἀκατακρίτως, τολμᾶν  
ἐπικαλεῖσθαι σὲ τὸν ἐπουράνιον Θεὸν  
Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
Βασιλεία σου, γενηθήτω τὸ θέλημά σου,  
ώς ἐν οὐρανῷ καὶ ἐπὶ τῆς γῆς.  
Τὸν ἄρτον ἡμῶν τόν ἐπιούσιον δὸς ἡμῖν  
σήμερον, καὶ ἄφες ἡμῖν τὰ ὄφειλήματα  
ἡμῶν, ὡς καὶ ἡμεῖς ἀφίεμεν τοῖς  
ἀφειλέταις ἡμῶν.**

**Καὶ μὴ εἰσενέγκης ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπό τοῦ πονηροῦ.**

**“Οτι σοῦ ἔστιν ἡ Βασιλεία καὶ ἡ δύναμις  
καὶ ἡ δόξα, τοῦ Πατρὸς καὶ τοῦ Υἱοῦ καὶ  
τοῦ Ἅγιου Πνεύματος, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμήν.**

**+ Εἰρήνη πᾶσι.  
Καὶ τῷ πνεύματί σου.  
Τὰς κεφαλὰς ἡμῶν τῷ Κυρίῳ κλίνωμεν.  
Σοί, Κύριε.**

Δέσποτα Κύριε, ὁ Πατὴρ τῶν οἰκτιρμῶν,  
καὶ Θεὸς πάσης παρακλήσεως, τοὺς  
ύποκεκλικότας σοι τὰς ἐαυτῶν κεφαλὰς  
εὐλόγησον, ἀγίασον, φρούρησον,  
όχυρωσον, ἐνδυνάμωσον, ἀπὸ παντὸς  
ἔργου πονηροῦ ἀπόστησον, παντὶ δὲ  
ἔργῳ ἀγαθῷ σύναψον, καὶ καταξίωσον  
ἀκατακρίτως μετασχεῖν τῶν ἀχράντων  
σου τούτων καὶ ζωοποιῶν Μυστηρίων,  
εἰς ἄφεσιν ἀμαρτιῶν, εἰς Πνεύματος  
Ἄγιου κοινωνίαν.

**Χάριτι καὶ οἰκτιρμοῖς καὶ φιλανθρωπίᾳ  
τοῦ μονογενοῦς σου Υἱοῦ, μεθ' οὗ  
εὔλογητὸς εἶ, σὺν τῷ παναγίῳ καὶ  
ἀγαθῷ καὶ ζωοποιῷ σου Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.**

**Ἄμήν.**

Πρόσχες, Κύριε Ἰησοῦ Χριστέ, ὁ Θεὸς  
 ἡμῶν, ἐξ ἀγίου κατοικητηρίου σου, καὶ  
 ἀπὸ θρόνου δόξης τῆς βασιλείας σου, καὶ  
 ἐλθὲ εἰς τὸ ἀγιάσαι ἡμᾶς, ὁ ἄνω τῷ Πατρὶ<sup>1</sup>  
 συγκαθήμενος καὶ ὡδε ἡμῖν ἀοράτως  
 συνών, καὶ καταξίωσον τῇ κραταιᾳ σου  
 χειρὶ μεταδοῦναι ἡμῖν τοῦ ἀχράντου  
 Σώματός σου, καὶ τοῦ τιμίου Αἵματος, καὶ  
 δι' ἡμῶν παντὶ τῷ Λαῷ.

**Ο Θεὸς ἱλάσθητί μοι τῷ ἀμαρτωλῷ καὶ  
 ἐλέησον με. (3).**

**Πρόσχωμεν  
 Τὰ Ἅγια τοῖς Ἅγιοις.**

**Εἶς ἄγιος, εἶς Κύριος, Ἰησοῦς Χριστός, εἰς  
 δόξαν Θεοῦ Πατρός. Ἄμήν.**

**Κοινωνικόν.**  
**Εἰς μνημόσυνον αἰώνιον ἔσται δίκαιος.  
 Ἀλληλούϊα.**

**Μετὰ φόβου Θεοῦ, πίστεως καὶ ἀγάπης  
 προσέλθετε.**

**Μεταλαμβάνει ὁ δοῦλος τοῦ Θεοῦ \_\_  
 σῶμα καὶ αἷμα Χριστοῦ εἰς ἄφεσιν  
 ἀμαρτιῶν καὶ ζωὴν αἰώνιων.**

**Ἄμήν.**

**Σῶσον, ὁ Θεός, τὸν λαόν σου καὶ  
εὐλόγησον τὴν κληρονομίαν σου.**

**ῆχος β'.**

**Εἴδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὕρομεν πίστιν  
ἀληθῆ, ἀδιαίρετον Τριάδα  
προσκυνοῦντες, αὕτη γὰρ ἡμᾶς ἔσωσεν.**

**Αμήν, αμήν, αμήν, εἰς ἀφεσιν αμαρτιών  
καὶ εἰς ζωήν αιώνιον.**

**Πληρωθήτω τό στόμα ἡμῶν αἰνέσεώς  
σου, Κύριε, ὅπως ανυμνήσωμεν τήν  
δόξαν Σου, ὅτι ἡξίωσας ἡμᾶς τῶν ἀγίων  
σου μετασχεῖν μυστηρίων, τήρισον ἡμᾶς  
ἐν τῷ σῷ ἀγιασμῷ, ὅλην τήν ἡμέραν  
μελετᾶν τήν δικαιοσύνην Σου.**

**Ἄλληλουΐα, Ἄλληλουΐα, Ἄλληλουΐα.**

- Ὁρθοί, μεταλαβόντες τῶν θείων, ἀγίων,  
ἀχράντων, ἀθανάτων, ἐπουρανίων καὶ  
ζωοποιῶν, φρικτῶν τοῦ Χριστοῦ  
μυστηρίων, ἀξίως εὐχαριστήσωμεν τῷ  
Κυρίῳ.

**Κύριε, ἐλέησον.**

- Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεός, τῇ σῇ χάριτι.

**Κύριε, ἐλέησον.**

- Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον αἰτησάμενοι,  
έαυτοὺς καὶ ἀλλήλους καὶ πᾶσαν τὴν

ζωὴν ἡμῶν, Χριστῷ τῷ Θεῷ  
παραθώμεθα.

**Σοι Κύριε.**

Εύχαριστοῦμέν σοι, Κύριε, ὁ Θεὸς ἡμῶν,  
ἐπὶ τῇ μεταλήψει τῶν ἀγίων, ἀχράντων,  
ἀθανάτων, καὶ ἐπουρανίων σου  
Μυστηρίων, ἃ ἔδωκας ἡμῖν ἐπ'  
εὔεργεσίᾳ, καὶ ἀγιασμῷ, καὶ ἰάσει τῶν  
ψυχῶν καὶ τῶν σωμάτων ἡμῶν. Αὐτός,  
Δέσποτα τῶν ἀπάντων, δὸς γενέσθαι  
ἡμῖν τὴν κοινωνίαν τοῦ ἀγίου Σώματος  
καὶ Αἵματος τοῦ Χριστοῦ σου, εἰς πίστιν  
ἀκαταίσχυντον, εἰς ἀγάπην ἀνυπόκριτον,  
εἰς πλησμονὴν σοφίας, εἰς ἵασιν ψυχῆς  
καὶ σώματος, εἰς ἀποτροπὴν παντὸς  
ἐναντίου, εἰς περιποίησιν τῶν ἐντολῶν  
σου, εἰς ἀπολογίαν εὑπρόσδεκτον, τὴν  
ἐπὶ τοῦ φοβεροῦ βήματος τοῦ Χριστοῦ  
σου.

“Οτι σὺ εἶ ὁ ἀγιασμὸς ἡμῶν, καὶ σοὶ τὴν  
δόξαν ἀναπέμπομεν τῷ Πατρὶ καὶ τῷ  
Γίῳ καὶ τῷ Ἅγιῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.

**Ἀμήν.**

Ἐν εἰρήνῃ προέλθωμεν.

**Του Κυρίου δεηθῶμεν.**

Ο εύλογῶν τοὺς εύλογούντας σε, Κύριε  
καὶ ἀγιάζων τοὺς ἐπὶ σοὶ πεποιθότας,  
σῶσον τὸν λαόν σου καὶ εὐλόγησον τὴν  
κληρονομίαν σου. Τὸ πλήρωμα τῆς  
Ἐκκλησίας σου φύλαξον, ἀγίασον τοὺς

ἀγαπῶντας τὴν εύπρέπειαν τοῦ οἴκου σου. Σὺ αὐτοὺς ἀντιδόξασον τῇ Θεϊκῇ σου δυνάμει καὶ μὴ ἐγκαταλίπης ἡμᾶς τοὺς ἔλπιζοντας ἐπὶ σέ. Εἰρήνην τῷ κόσμῳ σου δώρησαι, ταῖς Ἔκκλησίαις σου, τοῖς Ἱερεύσι, τοῖς ἄρχουσιν ἡμῶν, τῷ στρατῷ καὶ παντὶ τῷ λαῷ σου.” Οτι πᾶσα δόσις ἀγαθὴ καὶ πᾶν δώρημα τέλειον ἄνωθέν ἔστι καταβαῖνον ἐκ σοῦ τοῦ Πατρός τῶν φώτων, καὶ σοὶ τὴν δόξαν καὶ εὐχαριστίαν καὶ προσκύνησιν ἀναπέμπομεν τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

### Ἄμήν.

### ῆχος β'.

Εἶη τὸ ὄνομα Κυρίου εὐλογημένον ἀπό τοῦ νῦν καὶ ἔως τοῦ αἰῶνος. (**τρίς**).

### Ἀπόλυσις.

**ΙΕΡΕΥΣ:** Ό ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αὐτοῦ Μητρός· δυνάμει τοῦ τιμίου καὶ ζωοποιοῦ Σταυροῦ· προστασίαις τῶν τιμίων, ἐπουρανίων δυνάμεων ἀσωμάτων· ἵκεσίαις τοῦ τιμίου καὶ ἐνδόξου, προφήτου προιδρόμου καὶ βαπτιστοῦ Ἰωάννου· τῶν ἀγίων, ἐνδόξων καὶ

πανευφήμων ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
օσίων καὶ θεοφόρων πατέρων ἡμῶν· τοῦ  
ἀγίου (**τοῦ ναοῦ**)· τῶν ἀγίων καὶ δικαίων  
θεοπατόρων Ἰωακεὶμ καὶ Ἀννης· τοῦ  
ἀγίου (**τῆς ἡμέρας**), οὗ καὶ τὴν μνήμην  
ἐπιτελοῦμεν, καὶ πάντων τῶν ἀγίων,  
έλεησαι καὶ σώσαι ἡμᾶς, ὡς ἀγαθὸς καὶ  
φιλάνθρωπος.

**Δι' εὐχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
έλέησον καὶ σῶσον ἡμᾶς.**

**Ἄμήν.**